

مضمون

کتب خانہ اسکندریہ

پر

جسمین اصول روایت و روایت سے قطعی طور پر یہ بات ثابت کی گئی ہے کہ کتب خانہ اسکندریہ کے جلانے کا الزام جو مسلمانوں پر لگایا جاتا ہے محض غلط ہے۔ اس مضمون میں علاوہ انگریز مورخوں کے جرمن و فرانس کے مشہور اور مستند مصنفوں کے اقوال سے استناد کیا گیا ہے اور جن وجوہ سے اب تک ممالک یورپ میں یہ غلطی چلی آتی تھی انکی حقیقت علانیہ ظاہر کر دی گئی ہے۔

مرتبہ

شبلی نعمانی

در مطبع منقیدم اگر ہا بہ تمام مشقی در علی خان صوفی

۱۹۰۲ء عیسوی

مضمون

کتب خانہ اسکندریہ

بہ
جسمین اصول روایت و روایت سے قطعی طور پر یہ بات ثابت کی گئی ہے کہ کتب خانہ اسکندریہ
کے جلانے کا الزام جو مسلمانوں پر لگایا جاتا ہے محض غلط ہے۔ اس مضمون میں
علاوہ انگریز مورخوں کے جرمن و فرانس کے مشہور اور مستند مصنفوں کے
اقوال سے استناد کیا گیا ہے اور جن وجوہ سے اب تک ممالک یورپ میں
یہ غلطی چلی آتی تھی اور کئی حقیقت علانیہ ظاہر کر دی گئی ہے۔

مترجم
شبلی نعمانی

در مطبع منعمیہ ام اگر ہا بہ تمام منشی علی خان صوفی

۱۹۰۲ء عیسوی



بِسْمِ اللّٰهِ الرَّحْمٰنِ الرَّحِیْمِ

منجملہ اون افسوسناک غلطیوں کے جو یورپ میں اسلامی تاریخ کے متعلق کسی زمانہ میں پیدا ہو گئی تھیں اور اب تک قائم ہیں ایک یہ واقعہ بھی ہے۔

اگرچہ ایک زمانہ دراز سے یورپ کو مسلمانوں کے حالات سے واقف ہونے کے ذریعے حاصل ہیں لیکن موجودہ علم تاریخ کی ابتداء جس دور سے شروع ہوتی ہے وہ کہرسمیڈ یعنی صلیبی لڑائیاں ہیں۔ اس زمانہ میں یورپ نے مسلمانوں کو جس حیثیت سے جانا اور پچانا وہ صرف یہ حیثیت تھی کہ مسلمان جنگجو ہیں۔ غارتگر ہیں۔ وحشی ہیں۔ اور بس سے بڑھ کر یہ کہ مقدس صلیب اور عیسائیوں کے قبلہ (بیت المقدس) کے دشمن ہیں۔

یہی زمانہ یورپ کے عہد ظلمت سے نکلنے کا بھی زمانہ ہے۔ کیونکہ جیسا کہ اکثر مورخین نے

تصیرج کی ہے۔ یورپ کی علمی اور تمدنی ترقی کی ابتداء اسی زمانہ سے ہوئی۔

اس زمانہ میں یورپ میں مسلمانوں کے متعلق عجیب عجیب روایتیں پیدا ہو گئیں اور واقعات موجودہ کے لحاظ سے ایسا ہونا ضرور تھا۔ اس زمانہ میں مسلمانوں کے مذہب - قومیت -

معاشرت - تمدن - کے متعلق یورپ میں جو غلط اور مبسوط و پاروایتیں پیدا ہوئیں وہ رفتہ رفتہ اس قدر شہرت پکڑ گئیں کہ ضرب المثل کے طور پر عام و خاص کی زبانوں پر جاری ہو گئیں اور جب تصنیف و تالیف کا زمانہ شروع ہوا تو تاریخوں - حکایتوں - ناولوں - بلکہ فلسفہ

کی کتابوں میں بھی کثرت سے اونا استعمال ہونے لگا۔ رابرٹسٹن جو یورپ میں فلسفہ حال کا

بانی خیال کیا جاتا ہو اسے مضامین کا ایک مجموعہ لکھا جو *Bacon's Essays*

ہو وہ ایک مضمون میں جرأت اور دلیری کی مثال میں لکھتا ہے کہ محمد ایک دن لوگوں کو اپنی نبوت کا

یقین دلارہے تھے چنانچہ حاضرین سے کہا کہ اس پہاڑ کے پاس جاؤ اور اس سے کہو کہ تم کو

محمدؐ نے طلب کیا ہے۔ لوگ گئے اور یہ پیغام سنایا لیکن پہاڑ اپنی جگہ سے کیونکر حرکت کر سکتا تھا

محمدؐ نے یہ دیکھ کر بجاے اسکے کہ شرمندہ ہوتے نہایت اطمینان اور جرأت سے کہا کہ کچھ

پر امنیں۔ اگر پہاڑ محمدؐ کے پاس نہیں آتا تو محمدؐ خود پہاڑ کے پاس جاسکتا ہے۔

لیکن کوئی مورخ نہ تھا اور نہ اپنے خیال میں یہ واقعہ اوسنے انصاف کی تحقیر کی عرض

سے لکھا ہے۔ بلکہ جرأت اور جصلہ مندی کی تعریف کرتے کرتے یہ مثال پیش کی ہے۔ لیکن

چونکہ اوس زمانہ میں اس قسم کی روایتیں یورپ کی آب و ہوا میں سرایت کر گئی نہیں اس لئے

عام و خاص سب تکلف و حول و موضوعہ کے طور پر اونا استعمال کرتے تھے اور صحیح سمجھتے تھے

سو ڈیڑھ سو برس سے یورپ زیادہ تحقیقات پر مائل ہوا ہے اور اس قسم کی روایتوں کی غلطی و زبردستی جاتی ہی بیان تک کہ یورپ کے نامور مورخ ان روایتوں کی نسبت تسلیم کرتے جاتے ہیں کہ وہ یورپ کیلئے شرم کی باعث ہیں۔ مسٹر کارلائل اپنی کتاب لکچر ان دی میر و زمین لکھتے ہیں کہ جو جوہر باتین و دراندیش اور مذہبی سرگرمی رکھنے والے آدمیوں نے اوس انسان (یعنی محمد صلی اللہ علیہ وسلم) کی نسبت قائم کی تھیں اب وہ الزام قطعاً ہماری رو سیاہی کے باعث ہیں، کارلائل صاحب نے یہ لکچر چونکہ خاص رسول اللہ صلی اللہ علیہ وسلم کی نسبت لکھا ہے اسلئے رسول اللہ کی تخصیص کی ورنہ یورپ میں اس قسم کی جوہر باتین عام طور پر اسلام اور تاریخ اسلام کے متعلق شائع تھیں۔ موجودہ تحقیقات نے اگرچہ ان غلطیوں کو کم کر دیا ہے لیکن بالکل مٹا نہیں دیا ہے کیونکہ جو واقعات اس وسعت سے تمام قوم میں پھیل گئے تھے ان کی تحقیق پر مائل ہونا صرف ان لوگوں کا کام ہے جنکے دلوں کو عام اجماع اور سموریت کا بوجھ و بانہیں نہ تھا جو قلیل کم اہم۔

اسلئے علاوہ ایک خاص سبب یہ ہے کہ ہر قوم میں محققین کا دائرہ جمہور سے الگ ہوتا ہے اور اگرچہ اعتبار کے قابل صرف وہ واقعات ہوتے ہیں جنکو محققین نے غور و تحقیق کے بعد تسلیم کیا ہو۔ لیکن ان کی تحقیقات ایک خاص دائرہ تک محدود رہتی ہیں۔

عام لوگوں میں اور عام تصنیفات میں ان کو راجح نہیں ہوتا یورپ میں ہونا مورخین میں اکثر ان ہیودہ روایتوں کو غلط تسلیم کرتے جاتے ہیں جو اسلامی واقعات کے متعلق وہ ان پر مبنی تھیں۔ چنانچہ گبن۔ کارلائل گاڈفری ہگنر۔ باسورٹہ۔ ریان۔ سیدلور

وغیرہ نے عموماً ان واقعات سے صحت انکار کیا ہے۔ لیکن عام تصنیفات اور عام روایتوں میں ان غلطیوں کا زور اب بھی کم نہیں ہوا۔

اسی قسم کے واقعات میں اسکندریہ کے کتب خانہ کے جلا کے جائیکا واقعہ بھی ہے۔ اس واقعہ کو یورپ نے جس بلند آہنگی سے مشہور کیا ہے حقیقت میں وہ نہایت تعجب انگیز ہے۔ تاہم ناولین۔ حکایتیں۔ متکلیں۔ افسانے۔ قصہ طلب حوالے روزمرہ کے

محاورے۔ ایک چیز ہی اس حد سے خالی نہیں۔ ادب اور لٹریچر کا تو کیا ذکر ہی منطق و فلسفہ بھی اس کے اثر سے محروم نہ رہے۔ ایک سال کلکتہ یونیورسٹی کے سولہ امتحان

یعنی ۱۹۰۷ء

(الیت اس پرچہ علم منطق) میں یہ سوال تھا کہ ذیل کے مقالہ کو حل کرو یعنی تمہارا جواب لکھو کہ موافق ہیں تو انکی کوئی ضرورت نہیں۔ اور مخالف ہیں تو انکو بر باد کر دینا چاہیے۔

یہ امر ہی قابل لحاظ ہو کہ یورپ کو کتب خانہ اسکندریہ کے ساتھ اسکندریہ میں کیون ہے۔ یہ مسلم ہے کہ جس کتب خانہ کی نسبت بحث عیسائیوں سے ہو سکو کچھ واسطہ نہیں ہو سکا۔ پادشاہ مصر نے قائم کیا تھا۔ بہت پرست سے دیکھتے تھے۔

بہت پہلے تھے۔ شاید یہ کہا جائے کہ یہ عالم قدر والی اور ہمارے دور کا اثر

ہے۔ لیکن اس حالت میں اسکندریہ کی تحفہ کیس کی کیا وجہ ہے۔ انہی حمالک میں ابھی بہت بڑے بڑے کتب خانے برباد ہوئے اور یورپ میں یہ شور مچا رہا ہے کہ

اسکندریہ نے ایران کے کتب خانے جو برباد کئے انکی تشہیر کس نے کی ہے۔ اسپین میں خود عیسائیوں نے مسلمانوں کی تمام علمی یادگاروں کو مٹا دیا اور کئی لاکھ کتابیں برباد

کردین؟ کس نے اسکا ماتم کیا؟ - پھر کتب خانہ اسکندریہ کے ساتھ یہ خاص ہمدردی کیوں ہو؟ -

حقیقت یہ ہو (جیسا کہ ہم آگے چلکر ثابت کریں گے) کہ اس کتب خانے کو خود عیسائیوں نے برباد کیا تھا اور بڑے بڑے بیٹھوایان مذہب اسکی بربادی میں شریک تھے۔ اوس وقت تو یہ امر فخر کا باعث تھا لیکن جب کسی قدر تہذیب و شایستگی کا زمانہ آیا تو یورپ نے دیکھا کہ اس کے دامن پر یہ بہت بڑا بدنامہ داغ ہو چکا ہے اس کے سوا اور کوئی تدبیر نہ تھی کہ یہ الزام کسی دوسری قوم کے سر منڈا جاوے۔ مسلمانوں نے جب مصر و اسکندریہ فتح کیا تو کتب خانہ مذکور کا وہاں نام و نشان نہ تھا۔ متعصب عیسائیوں نے اس گم شدگی کو فاحشان اسلام کی طرف منسوب کر دیا اور چونکہ اوس زمانے میں تمام یورپ تعصب سے لبریز تھا اور کسی قسم کی علمی ترقی کا اثر نہ تھا اس لئے کسی نے غور و تحقیق کی پروا نہ کی اور نہایت تیزی سے یہ روایت تمام یورپ میں پھیل گئی۔ یورپ نے اس ہمدردی سے اس واقعہ کا ماتم کیا کہ گویا وہ اونہی کا خاص کتب خانہ تھا۔ چنانچہ عوام کا آج تک یہی خیال ہو۔ اس عام شہرت نے یہ بڑا فائدہ دیا کہ عیسائیوں کی طرف اس الزام کے منسوب کرنے کا کسی کو خیال بھی نہ آیا۔ کیونکہ ظاہر یہ ایک بدیہی بات ہے کہ کوئی قوم اپنا سر پایہ آپ نہیں برباد کر سکتی۔

اب اس فرضی واقعے کو جبکی صدا سے کسی زمانے میں تمام یورپ گونج رہا تھا تحقیق کرو کہ اسکی اصل کیا ہو۔ افسوس کچھ بھی نہیں!! لیکن بیان ایک سوال خود بخود پیدا

ہوتا ہے کہ ایک فرضی واقعہ کا اتنی مدت تک تمام ممالک یورپ میں اس طرح مشہور
 و مسلم رہنا کیونکر ممکن ہے؟۔ یہ سوال بظاہر مشکل ہے لیکن اور کا جواب بہت آسان ہے
 یورپ کے عہد ظلمت تک تو اس شہرت پر کچھ تعجب نہیں اس وقت ایسی اور ہی سیکڑوں
 یہود و اہلین شائع تھیں اور عموماً تسلیم کی جاتی تھیں جیسا کہ ہم اس مضمون کے شروع میں
 لکھ آئے ہیں۔ تہذیب و ترقی کے زمانے سے اس پر بحثیں شروع ہوئیں اور
 بڑے بڑے نامور مصنفین نے اسکی صحت سے انکار کیا۔ البتہ یہ تعجب ہے کہ اب
 بھی کچھ لوگ اسکی صحت کے قائل ہیں حالانکہ اس کے بطلان کا قطعی فیصلہ ہو جانا
 چاہیے تھا۔

لیکن اسکی دو وجہیں ہیں اول تو یہ کہ تہذیب و ترقی کے زمانے میں بھی جاہلیت
 کے آثار بالکل فنا نہیں ہو جاتے اور نہ ایسا ہونا ممکن ہے۔ دوسری بڑی وجہ یہ ہے کہ
 تاریخی واقعات کے متعلق یورپ کا جو طرز بحث یہودہ (اکثر) کسی پہلو کا قطعی فیصلہ
 نہیں ہونے دیتا۔ اصل روایت کو چھوڑ کر روایت و قیاسات پر بحثیں شروع ہو جاتی ہیں
 اور بہت سی فروعی باتیں بحث طلب قرار پا جاتی ہیں۔ رفتہ رفتہ ایک بڑا سلسلہ
 تیار ہو جاتا ہے اور اصل بحث غیر منفصل رہ جاتی ہے۔ اس مسئلہ میں بھی ایسا ہوا چنانچہ
 اسکی تفصیل آگے آتی ہے۔

یورپ میں ایک مدت سے یہ سلسلہ زیر بحث ہے اور اکثر مصنفوں نے اس کے
 متعلق مستقل مضامین لکھے۔ مسلمانوں کے متعلق جو عام تاریخیں لکھی گئی ہیں

انہیں بھی اکثر سکا ذکر آتا ہے اور مصنفین اس روایت کی نقل کرنے کے بعد اپنی خاص رائے (موافق یا مخالف) بیان کرتے ہیں۔ اس قسم کی جس قدر تحریریں ہماری نظر سے گزریں یہ جزا درج کرنا مناسب ہو گا کیونکہ ہمارے مضمون میں اکثر جایا اور نکتے حوالے آئیں گے۔ اسی لحاظ سے ہم ان کتابوں کے مقامات بقید صفحات واڈیشن لکھتے ہیں۔

سب سے پہلے سٹوگرین نے جو ۹۴ء میں فوت ہوا اس واقعے سے انکار کیا اور اپنی تاریخ رومن امپائر حصہ مسلمانان فتح اسکندریہ کے بیان میں اس کے متعلق مختصر مگر محققانہ رپارک کیا۔

پروفیسر وائٹ نے اس کے ثبوت میں ایک مفصل آرٹیکل لکھا۔ (دیکھو)

Aegyptiaca or Observation on certain

antiquities of Egypt. by J. White D.D. Professor of Arabic in the University Oxford 1801.

Successors of Mohamad by Washington Irving

Page 113 Printed by Bell & Sons London. داشنگٹن ایرڈنگ

(The Saracens Second Edition Page 254 Story of nation Series edited 1889.) ارٹرنگٹن ایم اے

History of Arabia Ancient and Modern Vol I

Page 393 by Andrew Grichton. سٹرکریچٹن

History of the Conflict between religion and science 20th Edition London 1887 Page 104

and 103 By Draper L.L.D. Professor New York College America. ڈریپر

ایسکٹیلٹر جو لندن کا مشہور اخبار ہے اور زمین متعدد مباحثے اسکے متعلق شامل ہوئے
جہن میں سے بعض موافق تھے اور بعض مخالف۔

(دیکھو اسکیٹیلٹر پر چپاے ۲۔ جون ۱۸۸۸ء اور ۲۳۔ جون ۱۸۸۸ء)۔

برٹش انسائیکلو پیڈیا ڈاکٹر اسکندریہ۔

یہ سویڈیہ نے جو فرانس کا مشہور عالم ہے اور جس نے اسلام کی نہایت جامع اور مفید تاریخ

لکھی ہے وہ اسپر مورخانہ مکتہ چین کی (دیکھو) *Histoire Generale Des Arabes*

Par L.A. Sedillot Tom I Paris 1877 P. 155

پروفیسر ڈوسالسی فرانس کے مشہور عربی دان نے اس واقعہ کے متعلق مفصل بحث لکھی دیکھو

پروفیسر ڈوسالسی *Desacy* کا ترجمہ و نوٹ کتاب عبد الملیطیف بغدادی مطبوعہ

پیرس ۱۸۸۰ء صفحہ ۲۴۰۔

سب سے زیادہ جامع اور مفصل وہ آرٹیکل ہے جو مسٹر کرل جرمی نے اوٹنیل کانفرنس

میں پیش کیا۔ یورپ میں دس ہندو برس سے ایک کانگریس قائم ہے جس کا مقصد یہ ہے کہ

ایشیا کی تاریخ کے متعلق ناوا اور مفید تحقیقات بہم پہنچا وے۔ اس کانگریس کا چوتھا اجلاس

ستمبر ۱۸۸۷ء میں بمقام فلارنس منعقد ہوا تھا۔ اس کے ایک اجلاس میں مسٹر کرل نے جو

جرمن کے مشہور عربی دان عالم ہیں اس بحث پر جرمن زبان میں ایک رسالہ پیش کیا جو کانگریس

کی رپورٹ کے ساتھ شائع ہوا ہے۔ چنانچہ اس رسالہ کا ترجمہ بعینہ اس مضمون کے اخیر میں

ضمیمہ کے طور پر شامل ہے۔

اس مقام پر چھوکی یہی ظاہر کر دینا ضروری ہے کہ مسٹر کرل کے مضمون کا ترجمہ میری درخواست کے موافق میرے معزز دوست - نینین بلکہ میرے مخدوم شہنشاہی علما مولانا سید علی بلگرامی جیالوجسٹ - بی - اے - بی ایل - انسپیکٹر جنرل معدنیات حیدرآباد وکن نے کیا ہے جو اقصیت السنہ مختلفہ کے لحاظ سے ہمارے زمانے کے فارابی وکنڈی ہین - فریج تصنیفات کے متعلق مجھکو مجبوراً گنا پڑتا ہے کہ میں نے ٹوٹی پھوٹی پنج سیکہ لی ہو اور اس لئے اون سے متعلق ہونا میرے لئے چند ان دشوار نہ تھا۔

مقدمہ اور ضروری بحث

اس روایت کے متعلق سب سے مقدمہ اور ضروری بحث یہ ہے کہ اوکا اصل مخرج یورپین تائینین ہین یا عربی تائینین ؟ یہ سوال اگرچہ نہایت ضروری اور سوال ہے لیکن بحث طلب نہیں کیونکہ مخالف و موافق دونوں نے اس سوال کا یکساں جواب دیا ہے۔ یورپ کے عالم مؤرخین موافق ہوں یا مخالف اس سے انکار نہیں کرتے کہ اونکے پاس اس روایت کا کوئی مخرج نہیں ہے اور وہ اس مرحلہ میں صرف عربی تائینین کے دست نگاہ ہیں۔ لیکن اس بات کے ثابت کرنے سے پہلے ہم بتانا چاہتے ہیں کہ یورپ میں یہ قصہ کیونکر مشہور ہوا اور کس ذریعہ سے۔

سب سے پہلے جس نے یورپ میں اس واقعہ کو مشہور کیا وہ ابوالفرج ہے۔ اسکی مختصر سی لائیت یہ ہے کہ وہ یہ ایک یہودی طبیب ہارون نامی کا بیٹا تھا۔ اور شہر سیلٹن میں ۱۲۷۰ء میں پیدا ہوا ہے چونکہ اوسکا باپ ترک مذہب کر کے عیسائی ہو چکا تھا اسلئے ابوالفرج نے شروع ہی سے عیسائی مذہب کی تعلیم پائی۔ اوسنے اپنے مذہبی علوم کے علاوہ عربی - سریانی - زبان میں نہایت کمال پیدا کیا اور اپنی لیاقت کی وجہ سے اکیس ہی سال کی عمر میں گویا کاتب مقرر ہوا

یورپین اول ول

اس واقعہ کو ابوالفرج

نے مشہور کیا۔

اور رفتہ رفتہ مافریان کے درجہ تک ترقی کی جسکے بعد صرف بطریق پیر یارک کا ترجمہ باقی رہیجا تاہو۔
 ابو الفرج نے سریانی زبان میں ایک نہایت سببناج لکھی جسکا ماخذ۔ سریانی۔ عربی۔ فارسی۔
 اور یونانی کتابیں تھیں۔ اس جڑی کتاب کا اسنے عربی زبان میں ایک خلاصہ لکھا جسکا نام
 مختصر الدول ہے اور جسکو ڈاکٹر یو کاک پروفیسر آکسفورڈ کالج نے ۱۹۶۲ء میں لائن ترجمہ کے
 ساتھ چھاپا۔ اس خلاصے کے مختلف نسخے ہیں اور سب نا کامل ہیں اور بعض واقعات اصل
 سریانی کتاب سے زائد ہیں۔ یہ امر شبہ ہے کہ یہ زائد واقعات خود ابو الفرج نے بڑھائے یا
 کسی اور نے الحاق کئے۔

یہی خلاصہ جو حسین سب سے اول اسکندریہ کے کتب خانے جملائے جائیکے واقعہ کا ذکر کیا
 گیا ہے اور اسی کے لائن ترجمہ کے ذریعہ سے تمام یورپ میں یہ روایت پہنچی مسٹر گلین اپنی تاریخ میں
 لکھتے ہیں کہ ٹمب سے ابو الفرج کی تاریخ ٹیلٹن میں ترجمہ ہو کر دنیا میں شائع ہوئی یہ قصہ بار بار
 منقول ہوا ہے، واشنگٹن آر فونگ و آتھر گلین ایم اے مسٹر کرچن اور بیت سے یورپ میں
 مصنفین نے صاف تصریح کی ہے کہ یورپ میں یہ روایت ابو الفرج کے ذریعہ سے پہنچی
 یہ زمانہ یورپ کی نہایت تعصب اور جہالت کا زمانہ تھا اور اسلئے وہ ان مسلمانوں کے متعلق
 تمام اس قسم کی روایتیں صحیح ہوں یا غلط فوراً قبول کر لیجاتی تھیں جسے مسلمانوں کی نسبت
 نفرت انگیز خیالات پیدا ہوں۔ غرض یورپ کے ہر حصہ میں یہ واقعہ مشہور ہو گیا اور نہایت
 تیزی سے وہ یورپ میں لٹریچر کا عنصر بن گیا۔ اس واقعہ کو جس عبارت میں ابو الفرج نے لکھا ہے

اوسکا لفظی ترجمہ یہ ہے۔

اور اس زمانہ میں عربوں میں یہی بخوبی چوہاری زبان میں غرناطیقوس کے لقب سے ملقب ہوا۔
وہ اسکندریہ کا رہنے والا تھا اور زلیخوبی عیسائیوں کا عقیدہ رکھتا تھا اور ساوری کے عقیدہ کی تائید کرتا
تھا۔ پھر عیسائیوں کے عقیدہ تثلیث سے منکر ہوا۔ اسپرصر میں تمام پادری جمع ہوئے اور اوس سے
درخواست کی کہ اس عقیدہ سے باز آئے اوسنے نہ مانا۔ اسپر پادریوں نے اوسکا تہ گھٹا دیا۔ وہ بہت
دن تک زندہ رہا۔ یہاں تک کہ عمرو بن العاص نے اسکندریہ کو فتح کیا۔ وہ عمرو کے پاس حاضر ہوا عمرو اسکی
لیاقت سے واقف ہو چکا تھا اسلئے اوسنے اسکی بہت عزت کی اور اوس سے وہ فلسفیانہ بحثیں
سنیں جن سے اہل عرب کبھی آشنا نہ تھے۔ عمرو کے دلہا دن بھٹوں نے بہت اڑکیا اور وہ اوسپر فریفتہ ہو گیا۔
عمرو عاقل۔ خوش فہم۔ صحیح فکر شخص تھا اسلئے اوسنے بھی اسکی صحبت کو لازم کر لیا اور اسکو اپنے
پاس سے جدا نہ کرتا تھا۔

ابو الفرج کی اصل
مبارت کا ترجمہ

ایک دن بھی نے عمرو سے کہا کہ اسکندریہ کے تمام قسم کی چیزیں پر آپ قابض ہیں جو چیزیں کہ آپکے
کام کی ہیں میں اونسے تعرض کرتا مین چاہتا لیکن جو چیزیں آپکے کام کی نہیں اسلئے تو میں لوگ زیادہ
سستق ہیں۔ عمرو نے کہا کہ کیا درکار ہے یہی نے کہا فلسفہ کہ وہ کتابیں جو شاہی کتب خانوں میں
ہیں عمرو نے کہا اس امر کی نسبت میں امیر المومنین عمر بن الخطاب کی اجازت کے بغیر کوئی حکم نہیں دے سکتا
عمرو نے بھی اسکی درخواست کی اطلاع عمر بن الخطاب کو دی۔ وہاں سے جواب آیا کہ جن کتابوں کا تعلق
کیا ہو اگر وہ خدا کی کتاب کے موافق ہیں تو خدا کی کتاب کے ہوتے اونکی کوئی ضرورت نہیں اور اگر وہ
مضامین۔ مثلاً کتاب کے مخالف ہیں تو تم انکو برباد کرنا شروع کرو۔ عمرو بن العاص نے اون کتابوں کو

اسکندریہ کے حامیوں میں تقسیم کرنا اور انکو جلوانا شروع کیا۔ پس وہ چہ عینے کی مدت میں جملکر تمام ہو گئے۔ سو جو کچھ ہوا اسکو سنو اور تعجب کرو۔

یہ واقعہ اسی طرح برابر تسلیم ہوتا آتا تھا اور کسی اور کی نسبت تحقیق و تفتیش کا خیال تک نہ آیا۔ سب سے پہلے مشہور مؤرخ گبین نے جو تاریخ کے طرز خاص کا بانی ہے۔ اس واقعہ کو تحقیق کی نگاہ سے دیکھا اور لکھا کہ "میں اس واقعہ کی اصلیت اور اس کے نتائج و دونوں کے انکار کی طرف مائل ہوں۔" گبین نے اپنے انکار کی مختلف وجہیں قائم کیں جن سے ایک یہ ہے کہ ابو الفرج واقعہ مسجوت فیہ کے پانسو برس بعد پیدا ہوا اور اس کے سوا کسی اور مؤرخ حسی کہ خود عیسائی مؤرخوں نے اس واقعہ کا کمین ذکر نہیں کیا۔ اسلئے ابو الفرج کی شہادت کیونکر معتبر ہو سکتی ہو گبین کے اس انکار کے بعد یورپ خواب غفلت سے چونکا اور متعدد علما اسکی تحقیق میں مصروف ہوئے۔ اگرچہ گبین کے بعد اس واقعہ کے متعلق دو ذوق موافق و مخالف قائم ہو گئے لیکن چونکہ اسقدر عموماً مسلم تھا کہ پہلی صدی ہجری میں اسلام کے متعلق یورپ میں کوئی تصنیف نہیں لکھی گئی اور یہی وجہ ہے کہ آنحضرت اور خلفائے راشدین کے حالات میں آج تک یورپ میں جسطہ زمانہ تخمین لکھی گئیں یا لکھی جا رہی ہیں عموماً اسلامی تصنیفات سے ماخوذ ہیں۔ اسلئے خود اس فریق کو بھی جو اس واقعہ کو صحیح ثابت کرنا چاہتا ہے عربی ہی تاریخوں کی طرف رجوع کرنا پڑا۔ مسٹر کرچٹن جنہوں نے گبین کے انکار پر نہایت غصہ ظاہر کیا اپنی کتاب تاریخ اسلام میں لکھتے ہیں۔ "اگر یہ واقعہ صرف اس اجنبی شخص (ابو الفرج) کے بیان پر جس نے چہ سو برس کے بعد اس واقعہ کو تحریر کیا مبنی ہوتا تو ہم کو آرمینا کے مؤرخ (ابو الفرج)

سب سے پہلے
گبین نے اس واقعہ
سے انکار کیا۔

اہل یورپ اس واقعہ
کی روایت کو
عربی تاریخوں سے
ماخوذ بتاتے ہیں

کے بیان کے تسلیم کرنے میں تامل ہوتا۔ لیکن یہ واقعہ صرف اسکی سند پر ہی نہیں بلکہ بخلاف اسکے مقرر زنی اور عبداللطیف نے جنہوں نے صرف کی تاریخ قدیم پر تصنیفات لکھی ہیں اس واقعہ کو بیان کیا ہے۔ مسٹر کرل نے نہایت انصاف کے ساتھ عدلیہ اسکا اعتراف کیا ہے وہ لکھتے ہیں کہ جہاں تک مجھے یاد ہے یہ واقعہ پہلے پہل عبداللطیف کی تاریخ میں جو اس واقعہ کا انوسبرس بعد پیدا ہوا مذکور ہوا ہے۔

اس امر کے طور پر جانیکے بعد کہ اس واقعہ کا ماخذ جو کچھ ہے صرف عربی تاریخین میں ہوگا اس بحث کا فیصلہ کرنا نہایت آسان ہے کیونکہ عرب کی تصنیفات سے واقف ہو جائیگا استحقاق یورپ کی نسبت ہو زیادہ ہو و صاحب البیت ادہری بمعافہا گھر کا حال گھر کا آدمی خوب جانتا ہے۔ یورپین مصنفین جنہوں نے اس واقعہ کو ثابت کرنا چاہا ہے سند میں عبداللطیف بغدادی مقرر زنی۔ حاجی خلیفہ کا نام لیا ہے اور کہا ہے کہ یہ موضوع نہایت معتبر ہیں اور انکی شہادت سے انکار نہیں کیا جاسکتا۔ میں نے جہاں تک دیکھا اور پڑھا یورپ نے ہمیشہ انہی موضوع کا نام لیا ہے۔ ایک ناواقف انگریز نے ابن خلدون کا یہی حوالہ دیا ہے اور جھوٹ سے شرم نہ کر کے لکھا ہے کہ ابن خلدون نے حضرت عمر کے حالات میں یہ روایت بیان کی ہے، لیکن ابن خلدون کی تاریخ ایک عام اور مشہور کتاب ہے حضرت عمر کی تمام تاریخ میں اس واقعہ کے متعلق ایک حرف بھی مذکور نہیں غرض ابن خلدون کے علیحدہ کرنے کے بعد صرف تین مذکورہ بالا مصنفین پر اس روایت کا مدار رہ جاتا ہے۔ اب ہم سو خانہ اصول سے اس روایت کی تحقیق پر توجہ ہوتے ہیں جسکے ذیل میں ہم یہ بھی دیکھا گئے کہ یورپین موضوعین نے ان مصنفوں سے استناد کرنے میں

کس قدر تدلیس اور فریب سے کام لیا ہو۔

واقعات تاریخی کے ثابت کر نیکے دو طریقے ہیں۔ روایت و درایت۔ روایت سے یہ مطلب ہو کہ جو واقعہ بیان کیا جاتا ہو اس کی سند اس شخص تک پہنچائی جائے جو خود اس واقعہ میں موجود رہا ہو۔ عرب کی تمام مستند تاریخیں اسی اصول پر لکھی گئی ہیں اور یہی وجہ ہے کہ ان میں آخر ناول و حدیث کے ذریعہ سے سند کا تمام سلسلہ نہ کر کیا جاتا ہو اور ان تمام راویوں کا نام لیا جاتا ہو جنکے ذریعہ سے واقعہ کی سند اس شخص تک پہنچتی ہو جو خود اس واقعہ میں شریک تھا۔ چوتھی صدی تک اسلامی تاریخوں کا یہی طرز رہا اور گزرا نہ مابعد میں اس کا رواج کم ہو چلا لیکن گذشتہ تین صدیوں کے واقعات میں اب تک اس کا لحاظ ہی یعنی اس زمانہ کے انہی واقعات کا اعتبار کیا جاتا ہو جو سلسلہ سند کے ساتھ ثابت ہوں۔

درایت سے یہ غرض ہو کہ جو واقعہ بیان کیا جاتا ہو اس پر اس لحاظ سے غور کیا جائے کہ وہ طبیعت انسانی کے اقتضا۔ زمانہ کی خصوصیتوں۔ منسوب الیہ کے حالات۔ اور اس قسم کے اور قرائن کے ساتھ مطابقت رکھتا ہو یا نہیں؟ اگر وہ واقعہ اس معیار پر پورا نہیں اُترتا تو اس کی صحت مشتبہ ہوگی یعنی احتمال ہوگا کہ روایت کے تغیرات نے واقعہ کی صورت بدل دی ہوگی۔ اس واقعہ کی تحقیق میں بھی ہم کو انہی دو اصول سے کام لینا چاہیے۔

چونکہ اس بحث میں مقدمہ کے دو فریقوں میں سے ایک نافی اور دوسرا مثبت ہو اور چونکہ اس قسم کے مقدمات میں باریثوت ہمیشہ اس فریق پر ہوتا ہو جو ثبوت کا مدعی ہو اس لئے کہ ہم کو ان شہادتوں پر غور کرنا چاہیے جو واقعہ کے اثبات میں پیش کیجاتی ہیں۔ ہم کو جہاں تک

اس واقعہ کی تحقیق میں روایت کے لحاظ سے

معلوم ہو (اور ہم دعویٰ کے ساتھ کہہ سکتے ہیں کہ کوئی شخص اس بحث میں اس کے زیادہ ثابت نہیں کر سکتا) یورپ کے تمام مصنفین جو اس دعویٰ کو ثابت کرنا چاہتے ہیں انکی دلیل روایت کی حیثیت سے صرف اس قدر ہو کہ اُس واقعہ کو عبد اللطیف بغدادی - مقریزی -

حاجی خلیفہ نے بیان کیا ہو، اب اس پر تنقیح طلب یہ ہیں کہ کیا ان مصنفوں نے اس واقعہ کے متعلق ایسا کوئی بیان کیا ہو جو شہادت میں پیش ہو سکتا ہو؟ اور کیا اس واقعہ کے متعلق انکی شہادت کافی ہو؟ یورپ کے مؤرخین نے جو اس واقعہ کے مدعی ہیں فریب آئینہ نظر برابر عبد اللطیف - مقریزی - حاجی خلیفہ کا نام لیا ہو۔ اور جنکو انکار ہو وہ ان مصنفوں کی شہادت کو قابل اعتبار نہیں سمجھتے اور اس طریقہ بحث نے ان یورپین مؤرخوں کی فریب آئینہ پر پردہ ڈال رکھا ہو کیونکہ بحث اسپر محدود ہو گئی کہ عبد اللطیف وغیرہ قابل سند ہیں یا نہیں حالانکہ پہلی تحقیق ضروری تھی کہ عبد اللطیف وغیرہ نے کوئی شہادت ہی دی ہو یا نہیں۔

پہلی ضروری بحث یہ ہو کہ کیا ان تینوں مصنفوں کا بیان (جنکا بار بار نام لیا جاتا ہے) تین جدا گانہ شہادتیں ہیں؟ مقریزی کی تاریخ مطبوعہ مصر جاری پیش نظر ہو اس نے جلد اول صفحہ ۱۱۷ میں عمود السواری کے بیان میں جو اسکندریہ کا ایک مشہور ستارہ ہو عمود السواری کے لفظ سے عنوان قائم کیا ہو اور حرف بحرف وہ عبارت نقل کر دی ہو جو اس مینار کے ذکر میں عبد اللطیف نے لکھی تھی عبد اللطیف کی تحریر میں محض ضمنی طور پر اسکندریہ کے کتب خانہ کا ذکر آیا تھا چونکہ مقریزی نے حرف بحرف عبد اللطیف کی عبارت نقل کی ہو اس لئے کتب خانہ کے متعلق جو عبارت ہو وہ بھی اسی طرح منقول ہو گئی ہو۔ اسی بنا پر سیسولانگل نے جو فرانس کا

مشہور عالم ہی مجبوراً تسلیم کیا ہو کہ مقریزی کا بیان کوئی مستقل شہادت نہیں بلکہ صرف
عبد اللطیف کے فقرہ کی نقل ہی۔ سیسوا لنگل کتب خانہ اسکندریہ کی بحث میں ہماری مخالفت
ہیں لیکن اوکو مجبوراً یہ امر تسلیم کرنا پڑا ہے۔ جن یورپین مؤرخوں نے مقریزی کی اصل کتاب
نہیں دیکھی وہ ایمان بالغیب کے طور پر بار بار مقریزی کا نام لیتے ہیں لیکن سیسوا لنگل ایسا
نہیں کر سکتا تھا کیونکہ اوس نے مقریزی کی کتاب کو خود پڑھا تھا مقریزی نے ہی کتاب
میں اسکندریہ کی فتح کا حال نہایت تفصیل سے لکھا ہے لیکن کتب خانہ کے متعلق ایک جوت
بھی نہیں لکھا جس سے صاف ظاہر ہوتا ہو کہ وہ واقعہ مذکور کو تاریخی واقعات کی فہرست
میں شمار نہیں کرتا۔

مقریزی کے غلبہ ہو نیکیے بعد و نام رہ جاتے ہیں عبد اللطیف و حاجی خلیفہ حاجی خلیفہ کا
ذکر اگرچہ اکثر یورپین مؤرخوں نے کیا ہے لیکن اسکی خاص عبارت کا حوالہ نہیں دیا کیونکہ اگر وہ ایسا
کرتے تو اوکا دعویٰ غالباً کمزور ہو جاتا۔ ہم پر و فیفسر و ساسی کے (جو ایک مشہور فریج مصنف
ہیں اور جو بڑے زور شور سے اس واقعہ کو ثابت کرنا چاہتے ہیں) ہمنون ہیں جنہوں نے
اس راز کو ظاہر کر دیا ہے اور حاجی خلیفہ کی عبارت نقل کر دی ہے جسکے اصلی الفاظ یہ ہیں -

فکات العرب فی صدہ الاسلام لا تقنعہ	اہل عرب شروع اسلام میں تمام علوم میں سے
بشی من العلوم الا بلغتها و معرفت حکام	بجز لغت و احکام شریعت و طب کے کسی علم کی
شرعیہا و ضاعۃ الطیفانہا کانت موجودۃ	طرت توجہ نہیں کرتے تھے صرف یہ علوم بوجہ عام حاجت کے

۴ دیکھو پر و فیفسر و ساسی کا نوٹ ترجمہ تاریخ عبد اللطیف بغدادی صفحہ ۲۰ مطبوعہ بیروت ۱۸۷۰ء

<p>بعض لوگوں کے پاس موجود تھے۔ اور اس کا یہ سبب تھا کہ چونکہ اسلام کے قواعد اور لوگوں کے عقائد کے مضبوط و راسخ نہیں ہو چکے تھے اس لئے ڈرتا کہ قدامت کے علوم سے انہیں غفلت پیدا ہو۔ یہاں تک کہ بیان کیا جاتا ہے کہ اور لوگوں نے شہرِ یمن کے فتوحات میں جو کتابیں پائیں وہ جلد دہیں۔</p>	<p>عند افراد منهم لاجأه الناس طلاً اليها وذلك منهم صونا لقواعد الاسلام وعقائدها عن تطرق الخلل من علوم الكون قبل التام والاحكام حتى يروى انهم حرقوا ما وجدوا من الكتب في فتوحات البلاد۔</p>
--	--

اس عبارت میں اسکندریہ کا تذکرہ کرتا ہوں عام طور پر کتابوں کے جلائیوں کا ذکر کیا ہے اور وہ بھی میری ہی کے لفظ سے جو ظاہر کرتا ہے کہ وہ ایک عامیانا روایت ہے۔ اس عبارت کے طرز اور نظام سے ہرگز نہیں پایا جاتا کہ مصنف اس واقعہ کو واقعہ تسلیم قرار دیتا ہے۔ حاجی خلیفہ شروع زمانہ اسلام کی عدم اعتناء کا ذکر بیان کرتا ہے اور اس کے ذیل میں ایک عامیانا روایت کو اسی عامیانا خلیفہ سے ذکر کرتا ہے۔ اسکی بالکل ایسی مثال ہے کہ جس طرح کوئی کہے کہ "پولین" نے مصر میں اسلامی افسری کا دعویٰ کرنا چاہا اور اسکے لئے بڑے جان پہلے یہاں تک کہ کہتے ہیں کہ اس نے جامع الزہرین کا یہ توحید پڑھا اور جماعت کے ساتھ نماز پڑھی، یہ طرز بیان کا ایک عام طریقہ ہے کہ ایسے موقعوں پر ایک مقرر یا مضمون کا ضعیف سے ضعیف روایت کا بھی ذکر کرتا ہے۔

غرض خاص کتب خانہ اسکندریہ کے جلائے جائیداد دعویٰ۔ حاجی خلیفہ کی طرف منسوب کرنا۔ ایسی تعجب انگیز حرات ہے جو یورپین مورخوں کے سوا اور کسی سے نہیں ہو سکتی۔

اب صرف عبداللطیف بغدادی کی شہادت باقی رہ گئی۔ اور درحقیقت یورپین مورخوں

کا اخیر سہارا یہی عبد اللطیف ہے۔ او کی حقیقت یہ ہے کہ عبد اللطیف نے مصر کی ایک تاریخ لکھی ہے جس کا نام کتاب الافادۃ والاحتیاس فی الامور المشاہدۃ والحوادث المعامنة بارض مصر یہ کتاب اوسنے۔ اشعبان ۳۰۰ھ ہجری میں تمام کی اور اس کا موضوع صرف وہ حالات و واقعات ہیں جو عبد اللطیف نے خود مصر میں مشاہدہ کئے۔ اس میں ایک موقع پر محمود السواری کے لفظ سے ایک عنوان قائم کیا ہے اور اس کے تمام حالات بیان کئے ہیں اور لکھا ہے کہ اس ستون کے گرد چار سو اور چھوٹے چھوٹے ستون تھے۔ یہ حالات لکھتے لکھتے اخیر میں ضمنائے عبارت لکھی ہے۔

وین کسان هَذَا الْعُودُ مِنْ جَمْلِهِ اَعْمَدَةٌ	اور کہا جاتا ہے کہ یہ ستون مجلہ اذن ستون کے ہے جو چہرہ
كَانَتْ تَحْمِلُ سَادَاقَ اَرْسَاطِ طَالِيسِ الَّذِي	چیت قائم تھی جو ارسطو کا رواق تھا اور جس ان ارسطو
كَانَ يَدْرَسُ بِهِ الْحِكْمَةَ وَانَّهُ كَانَ دَاعِلُهُ	حکمت کا درس دیا کرتا تھا اور یہ کہ وہ دار العلم تھا
وَفِيهِ خَزَانَةُ كُتُبِ حَرَقَهَا عُمَرُ بْنُ الْعَاصِ	اور اس میں وہ کتب خانہ تھا جو عمر بن العاص
بِاِشَارَةِ عُمَرَ بْنِ الْخَطَّابِ -	نے عمر بن الخطاب کے اشارہ سے جلا دیا۔

اس عبارت سے شہرخص سمجھ سکتا ہے کہ عبد اللطیف نے اس واقعہ کو کس حیثیت سے ذکر کیا ہے عبد اللطیف کا یہ تمام قول **مِنْ كَسْرٍ** کے تحت میں ہے جس سے کسی طرح غلط فہمی نہیں ہو سکتا کہ وہ اس واقعہ کو مورخانہ حیثیت سے لکھتا ہے یا اس کو تسلیک کرتا ہے۔ سطر کریل جرنی ایسے مضمون میں عبد اللطیف کا قول نقل کر نیچے بعد لکھتے ہیں یہ بیان محض علی سبیل التذکرہ معلوم ہوتا ہے اور اس سے خاص کوئی غرض نہیں معلوم ہوتی۔ یہ کسی شخص

عبد اللطیف کی
اصل عبارت

اصل واقعہ کا یا دولٹا نہیں ہے بلکہ محض ایک مشہور بات کا اعادہ کر دینا ہی جس کو اس زمانہ کے
سیاحون نے بارہا کہا ہے اور یہ من قبیل اسی قسم کی غیر معتبر اور خلاف عقل بیانات کی ہے جو زمانہ
وسطی کے سیاحون میں بیت المقدس کے مقام کے بارہ میں مشہور تھے۔

ایک منزے کی بات یہ ہے کہ عبداللطیف نے چونکہ بازاری گپوں کا ذکر کیا اس لئے
اس جگہ میں جتنے واقعات بیان کئے اتفاق سے سب غلط تھے۔ نہ یہ مقام ارسطو کا
رواق تھا نہ ارسطو نے کبھی وہاں درس دیا ایک مضمون نگار نے جس نے اسپیکٹیٹر
مورخہ ۱۴- جون میں اس مضمون پر ایک بحث لکھی ہے عبداللطیف کے بیان کی غلطی پر
عجیب لطف سے استدلال کیا ہے۔ وہ کہتا ہے کہ کتب خانہ کا جلد یا جانا تو ایک طرف
عبداللطیف نے اسکے ساتھ اور جو واقعات بیان کئے وہ کوئی سچ نہیں !!!

یہ ہی حقیقت اُن سندوں اور روایتوں کی جن پر یورپین مورخون نے چاؤ لی جا رکھی
ہے۔ ان مصنفون نے اس بحث میں جس قسم کی تدلیس سے کام لیا ہے حقیقت میں
وہ نہایت تعجب انگیز ہے۔ عبداللطیف وغیرہ کی جو اصل عبارتیں سمجھنے نقل کی ہیں اُن
ناظرین کو معلوم ہو سکتا ہے کہ مقریزی نے خود اس واقعہ کو نہیں بیان کیا بلکہ عمود السواری
کے ذکر میں عبداللطیف کی عبارت نقل کر دی ہے جس میں ضمتا کتب خانہ کا بھی ذکر تھا۔
حاجی خلیفہ نے اسکندریہ کا نام تک نہیں لیا البتہ عام طور پر کتب خانوں کا ذکر کیا ہے اور
وہ ہی **ین کما** کے تحت میں جس سے ظاہر ہوتا ہے کہ وہ کوئی مصدقہ روایت نہیں
لیکن یورپین مورخون نے عبداللطیف وغیرہ کا نام ہمیشہ اس حیثیت سے لیا ہے کہ گویا

یورپین مورخون
کی تدلیس
غریب دہی۔

انہوں نے اس واقعہ کی صحت کا دعویٰ کیا ہے اور اوپر کوئی مستقل مضمون لکھا ہے۔

پروفیسر ڈسائی نے اپنے نوٹ میں لکھا ہے کہ جو اعتراضات ابو الفرج کے بیان پر کئے جاتے ہیں اور میں یہ نہایت قوی اعتراض خیال کیا جاتا ہے کہ عرب کے مورخ ایک ایسے عظیم واقعہ کے متعلق خاموش ہیں۔ اس کے بعد پروفیسر ڈسائی اس اعتراض کا جواب دیتے ہیں اور فرماتے ہیں کہ ”لیکن اس اعتراض کا زور یقیناً عبد اللطیف اور مقرر کی شہادت کے بعد گھٹ جاتا ہے“ لطف یہ ہے کہ اسی عبارت کے بعد پروفیسر موصوف لکھتے ہیں کہ اگرچہ لوگوں کو اس کینے کا موقع حاصل ہے کہ مقرر کی کا قول صرف عبد اللطیف کے فقرہ کی نقل ہے۔“

مسٹر کرچن لکھتے ہیں کہ یہ واقعہ صرف سند مذکورہ بالا (یعنی ابو الفرج کا بیان) پر مبنی نہیں ہے بلکہ برخلاف اس کے مقرر کی اور عبد اللطیف نے جنہوں نے قدیم تاریخ مصر تصنیفات لکھیں اس واقعہ کا بیان کیا ہے۔“

پروفیسر وائٹ نہایت بلند آہنگی سے فرماتے ہیں کہ ”ہم گہن کی منفیاندہ دلیل کے مقابلہ میں دو عربی مورخوں کی اثباتی شہادت پیش کر چکی جرات کر سکیجے جو ایسے مستند مصنف ہیں کہ ان کے مستند ہونے کی نسبت کوئی اعتراض نہیں کیا جاسکتا۔ اور دونوں مذہب اسلام کے نہایت متعصب پیرو ہیں اس سے عبد اللطیف و مقرر کی کو مراد لیتا ہے جو اس واقعہ یعنی کتب خانہ کے جلانے کے ذکر ہی میں ہنر بان نہیں ہیں بلکہ ٹھیک اس مقام کا نشان دیتے ہیں جہاں کتب خانہ مذکور قائم تھا۔“

پروفیسر وایٹ نے اس موقع پر کس چالاکی سے کام لیا ہے۔ عبد اللطیف نے ایک ستون کے ذکر میں غمناً انوار ہی طور پر اس واقعہ کا ذکر کیا ہے پروفیسر وایٹ اس کو اس قالب میں ڈالتے ہیں جس سے ایک ناواقف شخص کو یہ گمان ہوگا کہ عبد اللطیف نے مستقل طور پر اس واقعہ کو ثابت کرنا چاہا ہے اور صرف اصل واقعہ کو ثابت نہیں کیا بلکہ واقعہ کا موقع و محل بھی متعین کر دیا !!!

اگرچہ یورپ کے اکثر مورخین نے جو اس واقعہ کو ثابت کرنا چاہتے ہیں۔ صرف انہیں تینوں یعنی عبد اللطیف۔ مقرر زمی۔ حاجی خلیفہ۔ پر استناد کا مدار رکھا ہے اور سبھی اس موقع پر انہیں مصنفون سے بحث کی لیکن بعض یورپین مصنفون نے تدریس (مخفی فریب) کے میدان میں ادرون سے جڑ بکھر کر قدم رکھا ہے اور فریب کی صورت پر ظاہر کیا ہے کہ اس واقعہ کی تائید کے لئے اور بھی متعدد شہادتیں موجود ہیں۔ مسٹر کرچٹن صاحب اپنی کتاب کے حاشیہ میں فرماتے ہیں کہ ”بیرن ڈاسی نے اپنے ایک لمبے نوٹ میں جو اسے عبد اللطیف کے ترجمہ پر لکھا ہے (مصر کا بیان صفحہ ۲۴۰) عربی مصنفون کی کتابوں سے مختلف شہادتیں جمع کی ہیں جو بیرس کے شاہی کتب خانہ میں موجود ہیں اور ان شہادتوں سے ابوالفرج کا بیان قابل اعتبار ثابت ہوتا ہے لیکن مغربین نے ان تصنیفات کو نہیں دیکھا تھا“

اس عبارت سے ایک ناواقف اور خصوصاً وہ جس کو یورپین مصنفون کے ساتھ عام خوش اعتقاد ہی ہو بالکل دہوکے میں آجائیگا اور یقین کر لیگا کہ بیرس کے عظیم الشان کتب خانہ

میں ضرور اس واقعہ کے لئے بہت کچھ مادہ موجود ہو گا ورنہ تمام لوہے میں ایسا غلط واقعہ کیونکر مشہور ہو سکتا تھا۔

لیکن ہمارے ناظرین کو پیرس کے پُر شوکت نام سے مرعوب نہونا چاہیئے۔
 ڈسائی کا نوٹ اور وہ کتابیں جن کا ادھون نے حوالہ دیا ہے ہمارے سامنے ہیں جسے ہم
 ڈسائی نے اس واقعہ کو بڑے زور شور سے ثابت کرنا چاہا ہے لیکن انفس جو کہ جو زور
 اوکی طبیعت میں جو وہ دلائل میں نہیں۔ ہم اس موقع پر ادن کی پوری تحریر کا لفظی ترجمہ
 نقل کرتے ہیں۔

”ابوالفتح نے اپنی تالیف خاندان عرب میں غر کے حکم سے کتب خانہ اسکندریہ کی برابری کی نسبت جو
 واقعہ بیان کیا ہے اس میں متعدد مشہور مصنفین نے شک کیا ہے۔ جو کچھ اس واقعہ پر لکھا گیا ہے اس کے بیان کرنے اور
 اوکی حیثیت کے اندازہ کرنے میں ایک بڑی بحث ضرور ہونی چاہیئے

وہ دو دہائیوں پہلے بنا پر یہ شکوک کئے گئے ہیں اس جرمن مباحثہ میں مل سکتی ہیں جو *Mch. Rainhard*
 نے ۱۸۹۷ء بمقام *Göttingue* چاہا تھا اور ادن ربا کوں میں جو اسکندریہ کے قدیم کتابخانوں کے
 متعلق ہیں جن کو کہ *M. de Saint Croix* نے میگزین انسائیکلو پیڈیا سال پنجم صفحہ ۴۴ میں
 درج کیا ہے۔ *M. Langles* اور *White* عام خیال کی حمایت کرتے ہیں
 لیکن ابوالفتح کے مبالغہ آمیز بیان کو قبول نہیں کرتے۔

ابوالفتح کے بیان پر جو اعتراضات کئے گئے ہیں ادن میں یہ اعتراض قوی خیال کیا گیا ہے کہ عرب کے
 مورخ ایک ایسے عظیم واقعہ کے متعلق خاموش ہیں۔ لیکن اس اعتراض کا ذریعہ آ عبد اللطیف اور میرزا

کی شہادت کے بعد گھٹ جاتا ہو اگرچہ لوگ یہ کہہ سکتے ہیں کہ ظاہر امر قریبی کا وہ فقرہ جیسا کہ مسیو لاگل نے نشان دیا ہو صرف عبداللطیف کے فقرہ کی نقل ہو۔

مین مینن چاہتا کہ اون ریاہ کوں سے جنگو کہ مین بیان کردگا ایک ایسے عالم مصنف (مسیو لاگل مراد ہو) کے ساتھ میدان مبارزت مین آؤں جسکی مین تہ دل سے نہایت عزت اور محبت رکھتا ہوں لیکن مین نے چند اونیسی خاص سندین پیدا کی ہیں اور مین یقین کرتا ہوں کہ یہ واقعہ جس طرح کہ ابوالفتح نے بیان کیا ہو کہ اوسین ایسی تفصیل مین جو نگتہ جینی کی برداشت نہیں کر سکتین تاہم یہ سچ ہو کہ وہ ایک تاریخی سچائی پر مبنی ہو اور یہ کہ عربوں نے جب یہ شہر فتح کر لیا تھا تو عمرو بن العاص نے عمرہ کے فرمان کے مطابق یہ حکم دیا تھا کہ ایک حج جو حسین بہت سی کتابیں تھیں اور جو اسکندریہ مین تھا آگ پر رکھ دیا جائے۔

اسکے بعد پروفیسر ڈوساسی نے حاجی خلیفہ اور مقدمہ ابن خلدون کی عبارت نقل کی جو او اس کے کتبخانہ اسکندریہ کے واقعہ پر استدلال کیا ہو۔

پروفیسر ڈوساسی نے جوئی خاص سندین پیدا کیں اونکے دیکھنے کا بہکونایت شوق تامل فرماؤ کہ وہ کچھ نہ نکلیں۔ پروفیسر موصوف نے پیرس کے اتنے بڑے عظیم الشان کتبخانہ کو چہاں کہ حرف و سندین نہیں کیں۔ ایک تو وہی حاجی خلیفہ کی عبارت جسکو ہم اوپر نقل کر چکے ہیں۔ دوسری مقدمہ ابن خلدون کا ایک فقرہ جس مین ایک مرتبہ چھٹنا اور جلال ایران کے کتبخانہ کا ذکر آ گیا ہو۔ یہ بھی عجیب منطوق ہو کہ اسکندریہ کے کتبخانہ کے جلانے جائزہ کا دعویٰ کیا جائے اور دلیل مین ایران کا نام لیا جائے اگرچہ ابن خلدون کا یہ قول بالکل غلط اور تمام صحیح اور مستند تاریخون کے خلاف ہو لیکن ہم اس مقام پر اوس سے بحث نہیں کرتے کیونکہ ہمارا مضمون اسکندریہ کے کتبخانہ پر ہو نہ ایران پر۔

شاید یہ کہا جائے کہ پروفیسر ڈی ساسی نے ابن خلدون کے قول کو تائید می شہادت
 میں پیش کیا ہے۔ لیکن اس سے یہ مقصد بھی حاصل نہیں ہوتا کیونکہ اس سے اگر کوئی نتیجہ
 نکالتا ہے تو یہ نکلتا ہے کہ اسکندریہ کا واقعہ بالکل بے اصل ہے ورنہ جس طرح ایران کا واقعہ ابن
 خلدون نے بیان کیا تھا کوئی نہ کوئی عربی مورخ اسکندریہ کے واقعہ کا بھی اسی حیثیت سے
 ذکر کرتا۔ حالانکہ عربی کی سیکڑوں ہزاروں تاریخوں میں سے ایک میں بھی اس کا پتہ نہیں چلتا۔
 عبد اللطیف و مقریزی کی اصل عبارت جو ہم نے نقل کی وہ کسی طرح شہادت میں
 پیش نہیں کی جاسکتی لطف یہ ہے کہ خود ابوالفرج جو اس بحث میں ہمارا مددگار علیحدہ سے بھی
 اس واقعہ کو اس حیثیت سے نہیں لکھا جس سے ثابت ہو کہ وہ یقیناً اس کو تسلیم کرتا تھا
 اور صحیح سمجھتا تھا۔ ابوالفرج کی اصلی تاریخ جو سریانی زبان میں ہے اور جس میں فتح اسکندریہ کا
 حال تفصیلاً مذکور ہے اس میں اس واقعہ کا ذکر تک نہیں۔ البتہ اس تاریخ کا خلاصہ جو عربی
 زبان میں ہے اس میں یہ واقعہ جیسا کہ ہم اوپر نقل کر آئے مذکور ہے لیکن اس خلاصہ کی
 نسبت کافی اطمینان نہیں ہے کہ جو بیانات اس میں اصل سریانی تاریخ پر اضافہ کئے گئے ہیں
 وہ درحقیقت ابوالفرج ہی کے ہیں یا کسی اور نے احاطہ کر دیا ہے۔ مسٹر کرل جرمی اس
 خلاصہ کی نسبت لکھتے ہیں کہ ”اس میں بہت سی ایسی چیزیں ہیں جو اصل سریانی میں نہیں۔“
 اور یہ امر کہ آیا یہ مقامات زمانہ مابعد کے احاطہ ہیں یا خود ابوالفرج نے ان کو ٹوٹا یا جو
 معلوم نہیں ہوتا کیونکہ اس خلاصہ کے کل نسخے ناکامل ہیں۔ یہ واقعہ کتب خانہ اسکندریہ
 کے جلائے جانیکا جو عربی میں موجود ہے اصل سریانی میں نہیں پایا جاتا۔ اس عبارت کے

احاطی ہو نہ کا گمان اس سے زیادہ تو ہی ہو جاتا ہے کہ اس عربی خلاصہ کو پروفیسر لوپاک نے اپنے اہتمام و تصحیح سے چھپوایا ہے اور انکو مسلمانوں کے خلاف واقعات گرٹھ لینے میں نہایت کمال حاصل تھا۔

یہ تمام بحث تو اس لحاظ سے تھی کہ عبداللطیف و حاجی خلیفہ نے اس واقعہ کے متعلق کوئی شہادت دی ہی ہے یا نہیں۔ لیکن بطریق تنزل اگر ہم یہ مان ہی لیں کہ درحقیقت ان مصنفوں نے اوکو صحیح تسلیم کیا ہے تو دوسری بحث یہ پیدا ہوتی ہے کہ اس امر کے متعلق ان مصنفوں کی شہادت قابل اعتبار ہے یا نہیں۔ عبداللطیف بغدادی شہسہ ہجری میں پیدا ہوا۔ اور حاجی خلیفہ کو تو دوسو برس سے زیادہ نہیں گزرے کون شخص کہہ سکتا ہے کہ ایک ایسے واقعہ کے متعلق جو پہلی صدی ہجری کے شروع میں واقع ہوا ہو وہ شہادت معتبر ہو سکتی ہے جسکو لوگوں نے بیان کیا ہو جو اصل واقعہ کے پانسو برس بعد پیدا ہوے اور جسکی ادوں لوگوں نے نہ کوئی سند بیان کی ہو نہ کوئی حوالہ دیا ہو۔

عبداللطیف و
حاجی خلیفہ کا
تاریخین کیا رہے

ہم کو ان مصنفوں کی نسبت یہ بھی دیکھنا ہے کہ فن تاریخ میں ان کو کیا رتبہ حاصل ہے۔ کیونکہ یورپین مورخوں نے اس موقع پر ہی تدلیس سے کام لیا ہے۔ وہ بڑے بڑے شاندار لفظوں میں حاجی خلیفہ و عبداللطیف کی تعریف کرتے ہیں اور لکھتے ہیں کہ انکی عظمت و شان کے لحاظ سے انکا قول ضرور تسلیم کے قابل ہے۔ یورپین مصنفوں کے اس قریب کی پردہ دری کے لئے صرف ایک مختصر سا سوال کافی ہے۔ ہم بھی تسلیم کرتے ہیں کہ عبداللطیف و حاجی خلیفہ بڑے پایہ کے مصنف ہیں مگر سوال یہ ہے کہ کس فن میں؟ عبداللطیف بے شبہ

بہت بڑا طبیب تھا۔ طب میں اسکی متعدد تصنیفات موجود ہیں۔ ابن ابی اصیبعہ نے طبقات الاطباء میں اسکا مفصل تذکرہ لکھا ہے جس سے اسکی طبی معلومات اور عظمت شان کا اندازہ ہو سکتا ہے۔ لیکن کیا اسکو کسی نے سوجھ کما ہے؟ کیا اسنے اپنی لالیٹ میں کہیں فن تالیخ کا تذکرہ کیا ہے۔ اگر یہ نہیں ہے تو تاریخی واقعات میں اسکی عظمت و شان کس کام آئیگی۔ فارابی و بعلی سینا کے حوالے سے اگر کوئی تاریخی واقعہ لکھا جائے تو کس حد تک اعتبار کے قابل ہوگا۔

حاجی خلیفہ نے بے شرمہ کشف الظنون نہایت مفید کتاب لکھی ہے لیکن وہ کوئی تالیخ کی کتاب نہیں ہے بلکہ اسلامی تصنیفات کی فہرست ہے۔ اسکے سوا حاجی خلیفہ کا کوئی کاٹا ہوا کوئی معلوم نہیں۔ تالیخ میں نہ اسکی کوئی کتاب ہے نہ کسی نے اسکو موضوع میں شمار کیا ہے۔ حقیقت یہ ہے کہ ہمارے مخالفین کے لئے یہ نہایت شرم کی جگہ ہے کہ اون کو ایک ایسے عظیم الشان واقعہ کے لئے جو بخیال اونکے چہرہ میں نہ آتا تھا۔ اسلام کی سیکڑوں ہزاروں تصنیفات میں سے کہیں کوئی سہارا ہاتھ نہ آئے اور محجوری اونکو ایک طبیب اور فہرست نگار کے سامنے میں پناہ لینا پڑی۔

یہاں تک پہنچے جو بحث کی وہ اس حدیث سے تھی کہ ہم نے مخالفین کو مدعی قرار دیا تھا کیونکہ اصول مناظرہ کی رو سے درحقیقت وہی مدعی ہیں۔ لیکن اس سے بڑھکر جو مدعی جنتے ہیں اور دعوی کرتے ہیں کہ حضرت عمرؓ کے حکم سے یہ کتب خانہ برباد و نہیں ہوا اور نہ کبھی مسلمانوں نے اسکو برباد کیا۔ لیکن پہلے یہ سمجھ لینا چاہیے کہ جو دعویٰ نفی کی

واقعہ مرقعہ کے
غلط ہونیکا دعوی
اور نفی کے دعوی
کا طرز ثبوت۔

صورت میں کیا جاتا ہوا دیکھنے کے لیے روایت و درایت استدلال کا کیا طریقہ ہو۔ مثلاً اگر یہ دعویٰ کیا جائے کہ فلان واقعہ فلان عہد میں نہیں ہوا۔ تو اسکی دلیل روایت کے لحاظ سے صرف یہ ہوگی کہ اس عہد کے متعلق علم و واقفیت کے جبقدر ذریعہ ہیں اور اس سے اس واقعہ کا کہیں پتہ نہیں چلتا۔ اور روایت کے لحاظ سے یہ کہ تمام قرائن اور شہادتیں اس واقعہ کے ثبوت کے خلاف ہیں۔ انہی وجوہ استدلال کے لحاظ سے ہم دعویٰ کرتے ہیں کہ کتب خانہ اسکندریہ۔ مسلمانوں کے ہاتھ سے ہرگز برباد نہیں ہوا۔

اسلام میں تصنیف و تالیف کی ابتدا مسئلہ سے ہوئی اور اسی زمانہ میں تاریخ کی پہلی کتاب محمد بن اسحاق نے لکھی جو مختصر کے حالات میں ہے۔ اسکے بعد اور مصنفین عام تاریخیں لکھیں جنہیں خلفائے راشدین کی فتوحات و واقعات تفصیل سے مذکور ہیں۔ اس دور کی تصنیفات میں سے کچھ جو موجود ہیں یا جنکا نام و نشان معلوم ہے یہ ہیں۔ فتوح البلدان بلاذری۔ بلاذری۔ خلیفہ متوکل باللہ کے عہد میں تھا۔ اس تاریخ میں اس تمام واقعات سے تفصیل کے ساتھ بیان کئے ہیں۔

تاریخ یعقوبی یعنی تاریخ احمد بن ابی یعقوب بن جعفر بن وہب بن واضح کا تالیبی اس یہ مصنف نہایت قدیم مصنف ہے اور مامون الرشید کے درباریوں کا مجمع ہے اور اس نے یہ تاریخ ۲۵۵ھ ہجری تک لکھی ہے اور غالباً اس سنہ میں وہ موجود تھا۔ یہ کتاب دو جلدوں میں ہے اور ۸۳۲ھ میں بمقام لندن چھاپی گئی۔

تاریخ ابو حنیفہ دینوری۔ لندن میں چھاپی گئی ہے۔

اسلام کی ابتدائی تاریخیں۔

تاریخ کبیر (جو جفر جریطری)۔ یہ تاریخ اگرچہ مذکورہ بالا تاریخوں کے کسی قدر زمانہ مابعد کی ہو۔ کیونکہ اسکے مصنف نے مسلمہ ہجری مطابق ۱۲۹۶ء میں وفات پائی ہو لیکن اوسنے تمام واقعات متصل کے ساتھ لکھے ہیں اور ہر روایت میں تمام راویوں کے نام بیان کر لئے ہیں۔ یہ کتاب تمام اون روایتوں کا مخزن ہو جو تاریخ اسلام کے متعلق آج موجود ہیں یا کبھی موجود تھیں۔ اور اس لحاظ سے یہ کٹھا صحیح ہو کہ تین سو صدیوں کے متعلق جو معتبرہ واقعہ اس کتاب میں نہیں ہو وہ داخل نہیں یہ ایک نہایت ضخیم کتاب ہو اور اوسکی ۲۳ جلدیں ہالند میں چھپ چکی ہیں اور متعدد جلدیں اور باقی ہیں۔

ابن الاثیر و ابن خلدن جنکی تاریخیں نہایت معتبرہ خیال کی جاتی ہیں وہ تاریخ طبری ہی کا خلاصہ ہیں اور خود ان مورخوں نے اسکا اعتراف کیا ہو۔ ان تاریخوں کے سوا تاریخ اسلام کے متعلق اور بھی بہت سی کتابیں لکھی گئیں لیکن قدیم واقعات کی نسبت اون سب کا ماضی یہی چند کتابیں ہیں جنکا ذکر اوپر ہو چکا اور یہ صریح طور پر خود ان کتابوں کے دیکھنے سے معلوم ہوتا ہو۔

ان کتابوں کے سوا مصر و اسکندریہ کے خاص حالات میں بہت سی کتابیں لکھی گئیں ان میں سے جس قدر ہم دریافت کر سکے یہ ہیں حطط مصر لابی عمر الکنتی و ابی المتوفی ۲۴۶ھ کشف الممالک لابن شاہین المتوفی ۳۸۵ھ تاریخ مصر لعبد الرحمن الصوفی المتوفی ۴۴۷ھ تاریخ مصر لمحمد بن برکات النحوی المتوفی ۵۲۵ھ انعام المتامل الی ۵۲۵ھ تاریخ مصر لمحمد بن عبد اللہ المتوفی ۵۲۵ھ۔ تاریخ مصر للمقفطی المتوفی ۵۷۶ھ ہجری

تاریخ مصر قطب الدین الحلبي المتوفى سنة ۷۳۵ھ - تاریخ مصر لبحی الحلبي المتوفى سنة ۷۳۵ھ ہجری
 الانتصار لابن دقماق المتوفى سنة ۷۹۰ھ مع عقود الجواہر - نزهة الناظرین - الدرۃ المضيئة -
 اشرف الطرف - نزهة السینة - تفریح الکرتة - فرائد السلوک - بلایع الزہود تحفة الکرام
 باخبار الاحرام - اعلام مبن ولی مصر فی الاسلام - تاریخ مصر لابراہیم بن وصیف - جواہر البیور
 مختار للقضاعی - النقط المبعج - الروضة البهیة - الموعظ والاعتبار للمقرئ - جواہر الانفاط
 اتعاظ الحفار - نجوم الزاہرة - تاریخ مصر لابن عبدالحکم - اگرچہ یہ تمام کتابیں آج نہیں ملتیں
 لیکن زماۃ مابعد کی متعدد تصنیفات ایسی موجود ہیں جنہیں تمام قدیم کتابوں کی روایتیں
 جمع کر دی گئیں ہیں مثلاً حسن المحاضرة سیوطی جسکے دیباچہ میں خود سیوطی نے لکھا ہے کہ میں نے
 اٹھائیس تاریخیں دیکھیں اور ان سے یہ کتاب طیار کی سب سے مفصل اور بسیط موعظہ والا
 بذکر الخط و الآثار ہے جو مقرئ کی تصنیف ہے اور جس میں مصر و اسکندریہ کے متعلق ایک ایک
 جزئی واقعہ کا استقصا کیا گیا ہے۔

یہ تمام معتبر کتابیں جبکا ذکر اوپر ہوا اور جنکے سوا اس زمانے کے حالات کے دریافت
 کر نیکاکوئی ذریعہ نہیں ہے۔ ان میں سے کسی کتاب میں واقعہ مبعوث فیہ کا مطلق پہ نہیں
 چلتا۔ ان کتابوں میں اور خصوصاً طبری و فتوح البلدان بلاذری و حسن المحاضرة و خطط
 و الآثار للمقرئ - میں اسکندریہ کی فتح کے نہایت تفصیلی حالات مذکور ہیں لیکن
 کتب خانہ کا ذکر تک نہیں۔

یہ کتابیں تو وہ ہیں جن میں اس واقعہ کو (اگر وہ واقعہ ہوتا) مستقل طور پر مذکور ہونا چاہیے



لے تھا۔ لیکن چونکہ یہ حالت میں ضمنی اور اتفاقی طور پر اسکا تذکرہ آ سکتا تھا اور نہیں ہی واقعہ
 سفر و شہادہ کا کہیں تہہ نہیں چلتا۔ مثلاً حکما اور طبیبوں کے حالات میں جو کتابیں لکھی گئیں ہیں
 اور جنہیں بھی نسخہ می کا ذکر عموماً کیا جاتا ہے۔ چنانچہ ابو الفرج نے یہ فرضی قصہ جو گڑھا تو اسی
 یہی نسخہ می کے تذکرہ میں گڑھا اور یوں بیان کیا کہ نسخہ می نے عمرو بن العاص سے کتب خانہ
 کے لئے درخواست کی تھی جسکے جواب میں عمرو نے حضرت عمرؓ کے حکم سے کتب خانہ کے
 جلائیہ کا حکم دیا کہ نسخہ می طبیب اور فلاسفہ تھا اور عربی زبان میں اسکی تمام کتابیں ترجمہ کی گئیں
 اس لئے عربی تاریخین جو حکما اور اطباء کے حالات میں ہیں اور جنہیں بھی کامفصل تذکرہ
 کیا گیا ہو۔ ابن ابی اصیبعہ نے طبقات الاطباء۔ اور ابن النديم نے کتاب الفہرست میں
 نسخہ می کے تمام حالات و واقعات اور اسکی تصنیفات کے نام لکھے ہیں۔ اور یہی لکھا ہے
 کہ وہ عمرو بن العاص کے پاس حاضر ہوا اور عمرو نے اسکی بہت کچھ عزت کی۔ ابن النديم
 کے خاص الفاظ یہ ہیں۔

و لما ففتح مصر على يد عمرو بن العاص	یعنی جب عمرو بن العاص کے ہاتھ سے فتح ہوا تو نسخہ می
دخل اليه واكرمته وسأى له موضعاً	عمرو کی خدمت میں حاضر ہوا۔ عمرو نے اسکی عزت کی اور اسکی

ان تمام تصریحات کے ساتھ کہ کتب خانہ کا کہیں ذکر نہیں جس سے علانیہ اس واقعہ کا بالکل
 بے اصل ہونا پایا جاتا ہے۔

ان تصنیفات کے علاوہ اور قسم کی تصنیفات مثلاً جغرافیوں۔ سفر ناموں۔ بیوگرافیوں
 میں اس واقعہ کا ذکر ضرماً آ سکتا تھا لیکن ان موقعوں میں اسکا نام و نشان تک نہیں۔

بیچ یہ ہو کہ اگر یہ دعویٰ کیا جائے تو بالکل بیچ ہو کہ عبداللطیف کی عبارت کے سوا جسکی حقیقت ہم ادھر بیان کر چکے کل اسلام کا لٹریچر اس واقعہ کے ذکر سے خالی ہے اس سے زیادہ اس واقعہ کے بے اصل ہونے کی کیا دلیل ہوگی؟

اس سے بڑھ کر یہ کہ خود عیسائی قدیم تاریخوں میں اس کا پتہ نہیں۔ یوسکس المونی ۱۹۴۷ء جو دسویں صدی عیسوی میں اسکندریہ کا بطریق تھا اس نے اسکندریہ کی فتح کا حال تفصیل سے لکھا ہے۔ اس طرح المکین جو واقعہ مفروضہ کے تین سو برس بعد تھا عیسائی ابوالفتح سے دو سو برس پہلے اس نے تاریخ مصر خود مصر میں رہ کر لکھی اور اس نے درجہ کی فتح کے حالات نہایت تفصیل سے لکھے لیکن ادنیٰ دونوں کتابوں میں واقعہ مفروضہ کے متعلق ایک حرف بھی مذکور نہیں۔ یہ دونوں مصنف متعصب عیسائی تھے جنکی نسبت مسلمانوں کے ساتھ کسی قسم کی بیجا بظرداری کا گمان نہیں ہو سکتا۔ اسکے ساتھ محقق اور علم دوست تھے اور انکی نگاہ میں اتنے بڑے بڑے علمی سرمایہ کا ضائع ہونا کوئی معمول بات نہیں ہو سکتی تھی۔ مصر کے تمام اور ذاتی شوق کی وجہ سے مصر کے حالات کے متعلق اونکے وسائل معلومات نہایت وسیع تھے ان باتوں کے ساتھ ان دونوں مؤرخوں کا واقعہ مجھوت فیہ کے متعلق ایک حرف نہ لکھنا صریح اس بات کی دلیل ہو کہ اوکی کہہ اصل نہیں چنانچہ انصاف پسند یورپین مصنفون مثلاً گکین۔ کریل۔ نے اس واقعہ کے بے اصل ہونے کے لئے عموماً اس سے استدلال کیا ہے۔

عیسائی قدیم
مؤرخوں کا سکوت

اس واقعہ کے بے اصل ہونے کی ایک نہایت قوی دلیل یہ ہے کہ جس کتب خانہ کا جلا یا جانا

بیان کیا جاتا ہو وہ اسلام کے دور سے پہلے ہی برباد ہو چکا تھا۔ اسکی حقیقت یہ ہے کہ یہ کتب خانہ شاہان مصر نے جو بت پرست اور بت سے خداؤں کے ماننے والے تھے قائم کیا تھا۔ جب مصر میں عیسائیت کا دورہ ہوا تو عیسائی بادشاہوں نے تعصب مذہبی کی وجہ سے ان کتابوں کی بربادی شروع کی اور انکے اس ارادہ کو پادریوں نے اور بھی اشتعال دیا۔

کتب خانہ ذکر اسلام
سے پہلے برباد ہو چکا
تھا۔

چنانچہ یورپ کے بڑے بڑے نامور مصنفوں اور مورخوں کو تسلیم کرنا پڑا کہ کتب خانہ اسلام سے پہلے برباد ہو چکا تھا۔ سورنیاں جو فرانس کا ایک مشہور عالم ہے اوسنے ایک دفعہ یونیورسٹی میں اس عنوان پر لکچر دیا تھا "اسلام اور علم"۔ یہ لکچر ایک رسالہ کی صورت میں بمقام پیرس ۱۸۸۳ء عربین چمپا ہو۔ اگرچہ یہ لکچر مسلمانوں کے برخلاف نہایت تعصب آمیز تھا یعنی اوسین نہایت شد و دے سے یہ ثابت کیا تھا کہ اسلام اور علم کبھی جمع نہیں ہو سکتے تاہم اس متعصب شخص نے کتب خانہ اسکندریہ کے متعلق یہ الفاظ کہے۔ اگرچہ یہ بار بار کہا گیا ہے کہ عمرو نے کتب خانہ اسکندریہ کو برباد کر دیا لیکن یہ صحیح نہیں۔ کتب خانہ مذکور اس زمانہ سے پہلے ہی برباد ہو چکا تھا۔

اس شاہی کتب خانہ کی تفصیلی کیفیت مسٹر گرہل نے اپنے مضمون میں لکھی ہے اور اوسکے عہد بعد کی بربادی کا ذکر نہایت تفصیل سے کیا ہے لیکن چونکہ مسٹر گرہل کا مضمون ہمارے رسالہ کے اخیر میں بطور ضمیمہ شامل ہے اسلئے ہم اوسکو بیان نقل نہیں کرتے۔ اس کتب خانہ کا برباد ہونا ایسا یقینی امر ہے جس سے وہ یورپین موضحین بھی

انکار نہیں کر سکے جو اس واقعہ کے اثبات کے درپہرین سٹریٹریپر اپنی کتاب میں لکھتے ہیں کہ جولیس سیزر نے نصف سے زیادہ کتابیں جلادی تھیں اور اسکندریہ کے بطریقوں نے نہ صرف قریباً کل باقی کتابوں کے منتشر ہو چکی اجازت دی بلکہ اپنی نگرانی میں انکو منتشر کرایا۔ اور ویس صاف بیان کرتا ہے کہ بیس سال بعد اس واقعہ کے تھیوفلس نے نیشنل شاہ تیوڈوس سے تحریری اجازت کتب خانہ مذکور کی بربادی کی حاصل کی تھی۔ میں نے اسکی الماریاں اور خانے خالی دیکھے۔

چونکہ اس کتب خانہ کی بربادی یقینی امر تھا اسلئے مخالفوں نے ایک اور فریب سے کام لیا یعنی یہ دعویٰ کیا کہ عمرو نے جو کتب خانہ تباہ کیا وہ شاہی کتب خانہ نہ تھا بلکہ سراییم کا کتب خانہ تھا چنانچہ سپیکٹٹر کے مضمون نگار نے ابوالفرج کی حمایت میں سراییم ہی کے کتب خانہ کا حوالہ دیا ہے۔ لیکن یہ توجیہ القول بملأیوضی قائم نہ ہو سکتا کیونکہ ابوالفرج نے اپنی تاریخ میں جہاں یہ لکھا ہے کہ یحییٰ بن عوفی نے عمرو بن العاص سے کتابوں کے لئے درخواست کی وہاں صاف یہ الفاظ لکھے ہیں کتب الحکمة اللہی فی خزائن الملوکیۃ یعنی فلسفہ کی وہ کتابیں جو شاہی خزانوں (کتب خانوں) میں ہیں، لیکن اگر ہم تسلیم ہی کر لیں کہ یہ حکایت سراییم کے کتب خانہ کی نسبت ہو تاہم مخالفوں کو یہ ثابت کرنا مشکل ہو گا کہ سراییم کا کتب خانہ فتح اسکندریہ کے وقت موجود تھا بلکہ برخلاف اسکے یہ ثابت ہو گا کہ کتب خانہ مذکور کل یا قریب کل کے پہلے ہی برباد ہو چکا تھا۔

مسٹر کرل۔ لکھتے ہیں کہ سراییم اور اسکے کتب خانہ کا حال اس وقت تک تاریکی

سراییم کے کتب خانہ کا ذکر

میں پڑا ہوا ہے۔ یہ تو معلوم ہے کہ سر ایچیم کا معبد جس سے وہ کتب خانہ متعلق تھا تیسویں
 کے عہد میں ۳۸۹ء میں گر جانا دیا گیا تھا لیکن یہ امر کہ آیا اس تبدیل کے وقت وہ
 کتب خانہ وہاں موجود تھا یا ضائع ہو گیا تھا یا کتا بین قسطنطنیہ کو منتقل ہو گئی تھیں یہ طلق
 ثابت نہیں ہوتا۔ یہ اخیر خیال یعنی کتابوں کا قسطنطنیہ جانا زیادہ تر قرین قیاس ہے کیونکہ
 تیسویں دو سو میں ثانی نے جو کتب خانہ پانچویں صدی میں بمقام قسطنطنیہ قائم کیا وہ زیادہ
 مصر و ایشیائے کوچک کی کتابوں سے تیار ہوا تھا۔

مسیو سنڈون فرانسسی نے یہ تسلیم کر کے کہ کتب خانہ مبعوث فیہ سر ایچیم میں تھا لکھا ہے کہ
 ”کسی ہمعصر مورخ نے اس واقعہ (یعنی عمرو بن العاص کا کتب خانہ کو برباد کرنا) بیان
 نہیں کیا لیکن اگر وہ صحیح ہے ہوتا ہے وہ صرف معدودے چند کتابوں سے متعلق ہو گا کیونکہ
 اس کتب خانہ کے حصے ۳۹۰ء میں سیرز کے عہد میں اور تیسویں دو سو کے عہد
 میں برباد ہو چکے تھے“

اب ہم اصول وراثت کے معیار سے اس واقعہ کی صحت و عدم صحت کا اندازہ
 کرنا چاہتے ہیں۔ واقعہ مذکورہ کو ابوالفرج (جو اس فرضی قصہ کا موجد اول ہے) نے
 جن خصوصیتوں کے ساتھ بیان کیا ہے وہ تو اس قدر לנו ہیں کہ عموماً تمام یورپین مورخین
 موافق ہوں یا مخالف۔ اس کو افسانہ باطل سمجھتے ہیں۔ پروفیسر و ساسی جنہوں نے
 بڑے زور شور سے اس واقعہ کو ثابت کرنا چاہا ہے تسلیم کیا ہے کہ ابوالفرج کے بیان میں
 جو تفصیلین ہیں۔ صحیح نہیں۔ برٹش انسائیکلو پیڈیا کے لکھنے والوں نے بھی اس کی

واقعہ مفروضہ کی
 تحقیق اصول
 وراثت سے

ہنسی اڑائی ہو۔ اور درحقیقت ایک کتب خانہ کا حامیوں میں جنکی تعداد چار ہزار تھی۔
تقسیم کیا جانا اور چھ مہینہ تک کتابوں کا جلتا رہنا اور ایندھن کے کام آنا۔ افسانہ کے
سوا اور کیا ہو سکتا ہو؟ ابوالفرج نے اگرچہ مصر کے تمام حامیوں کی تعداد انہیں بتائی
لیکن یہ صحیح طور پر معلوم ہو کہ وہ چار ہزار تھے۔ اسلئے حامیوں کے مصر اور چار ہزار
کی تعداد کو لازم و ملزوم سمجھنا چاہیے جیسا کہ اکثر یورپین مورخین نے سمجھا ہو۔ اب اگر
دیکھا جائے کہ اربعہ متا سبکی روسے فی حامی ہر روز کیا تعداد پڑتی ہو تو معلوم ہو گا کہ ہر
روز فی حامی ایک کتاب کا بھی پڑتے نہیں پڑتا بلکہ نصف کتاب سے متجاوز نہیں ہوتا
یا تو حامی اسے مختصر تھے کہ ایک دن کے لئے ایک کتاب بلکہ نصف کتاب کافی ہوتی
تھی۔ یا کتابیں اس قدر ضخیم تھیں کہ ایک کتاب کا آدھا حصہ۔ حامی کے لئے سارے
دن ایندھن کا کام دے سکتا تھا۔

یہ بھی مسلم ہو کہ اس زمانہ میں کتابیں چڑکیے کاغذ پر لکھی جاتی تھیں جو ایندھن کا
کام نہیں دے سکتا تھا۔ اسلئے کتابوں کا اس کام کے لئے استعمال کرنا اور یہی بیہودہ
معلوم ہوتا ہو۔ ڈر پیر صاحب لکھتے ہیں کہ ”ہم کو یقین ہو کہ اسکندریہ کے حامیوں نے
جب تک کوئی اور شے جلانے کے لئے پاسکتے تھے انہوں نے چڑے کا کاغذ
(جس پر کتابیں لکھی تھیں) نہیں جلا یا ہو گا اور ان کتابوں کا بہت بڑا حصہ چڑے
ہی کے کاغذ کا بنا ہوا تھا۔“

اس قصہ کے گڑبہنے والوں نے یہ قصہ مسلمانوں کے بدنام کرنے کیلئے گڑھا لیکن ان کو

یہ خیال نہ آیا کہ اسکی وجہ سے مسلمانوں سے زیادہ عیسائی موجب لازم ٹھہرے تین عمر بن العاص نے بغرض محال اسقدر کیا کہ کتابین حمامون میں ہجو ادین۔ لیکن حمام والے جقدر تھے عیسائی تھے وہ کتابوں کو بچا سکتے تھے اور بچاے اسکے اور ایندہن سے کام لے سکتے تھے۔ عمر بن العاص نے اسکے بعد اسکندریہ میں چہ مہینہ تک قیام ہی نہیں کیا تھا کہ اسکی باز پرس کا ڈر ہوتا۔

اگرچہ یہ سرسری اور عام فہم قیاسات واقعہ مفروضہ کے البطلان کے لئے کافی ہیں لیکن زیادہ تدقیقات سے اور بھی اسکی رہی سہی قلعی کھل جاتی ہے۔ اس واقعہ کو اگر ہم درست کی نگاہ سے دیکھنا چاہیں تو ہکوان امور پر لحاظ کرنا ہو گا۔ اسکندریہ پر کس طرح اور کن شرائط کے ساتھ قبضہ کیا گیا؟ اس حیثیت سے اور ممالک جو فتح ہوئے وہاں کیا برتاؤ ہوا؟ اس قسم کے موقعوں میں حضرت عمر کا عمو ماطر ز عمل کیا تھا؟ عمرو بن العاص۔ کا ذاتی میلان اور مذاق طبیعت کیا تھا؟

اسکندریہ کے علمی خزانوں کے آثار اسلام میں ملتے ہیں یا نہیں؟ ان میں سے ہر سوال کا جواب اس بحث کا کم و بیش فیصلہ کر سکتا ہے۔

یہ امر تمام صحیح تاریخوں سے ثابت ہے کہ اسکندریہ فتح ہونیکے بعد ذمیانہ عہد میں داخل ہو گیا یعنی وہاں کی تمام رعایا وقتی قرار دی گئی فتوح البلدان بلذری میں جو نہایت قدیم تصنیف ہے اور جبکا مصنف تمام واقعات اپنی سند و روایت سے بیان کرتا ہے لکھا ہے۔

نشان عمرو افتحہا بالسیف غنم ما فیہا والبقۃ
یعنی عمرو نے اسلحہ یہ کو تلوار سے فتح کیا اور غنیمت لائی اور
اہلہا ولم یقتل ولم یسب جعلہم ذمۃ
وہ اس کے لوگوں کو باقی رکھا اور قتل قیدیوں کی اور لوگوں کو زخمی نہ کیا

مصر و غیرہ کن رانہ
کے ساتھ فتح ہوئے

یہی الفاظ ابن الاثیر وابن خلدون وغیرہ میں بھی ہیں۔

ذمیوں کے جو حقوق قرار دیے گئے تھے ان میں سب مقدم یہ تھا کہ ان کی جان
مال۔ نقد۔ اسباب۔ بیوشی۔ مکانات وغیرہ کے کسی قسم کا تعرض نہیں کیا جائیگا۔ فارس
وشام کی فتوحات میں جو تحریری معاہدے ذمیوں سے ہوئے وہ تمام تاینجون میں منقول ہیں
اور سب میں اس حق کا خاص لحاظ رکھا گیا ہے۔ خود مصر کے معاہدے کے یہ الفاظ ہیں۔

ہذا ما اعطی عمرو بن العاصی اہل مصر
یعنی عمرو بن العاص نے اہل مصر کو ان کی جان
من الامان علی انفسہم ودمہم واموالہم
خون۔ مال۔ صاع۔ مد کو اسان عطا
وکانتم وصاعہم ومدہم وعاکہم
کی۔

معجم البلدان میں ایک اور صحیح روایت سے نقل کیا ہے کہ معاہدے میں یہ الفاظ
یا مضمون داخل تھا۔

وان لم ارضہم واموا لہم لا یتعرضون فی شئی منہا یعنی ان کی زمین اور مال انہیں کا
رہیگا اور ان میں سے کسی چیز میں تعرض نہ کیا جائیگا۔

اہل ذمہ کے ساتھ حضرت عمرؓ کا جو طرز عمل تھا اس کی پوری تفصیل کا تو یہ موقع
نہیں ہے لیکن اجمالاً اس قدر کہنا ضروری ہے کہ انہوں نے ذمیوں کی جان و مال کو ہمیشہ
مسلمانوں کی جان و مال کے برابر سمجھا۔ شہر حیرہ میں ایک مسلمان نے ذمی کو قتل

ذمیوں کے ساتھ
حضرت عمر کا عام
برتاؤ۔

کر ڈالا تھا اور اسکے بدلے مسلمان کے قتل کا حکم دیا اور اس حکم کی علانیہ تعمیل کرائی۔
مفسس ذمیون کے لئے بیت المال سے روزینے مقرر کئے۔ فارس و شام کی تمام
فتوحات میں گرجے اور عید محفوظ رکھے۔ اس سے زیادہ کیا ہوگا کہ مرنے کے وقت
جو تین وصیتیں کیں ان میں ایک یہ تھی۔

اوصی الخلیفۃ من بعدک بذمہ رسول	میرے بعد جو خلیفہ مقرر ہوگا اس کے لئے میں
اللہ صلی اللہ علیہ وسلم ان یوفی	رسول اللہ کے ذمہ پر وصیت کرتا ہوں کہ ذمیون کے
لہم بعدہم وان یقاتل من ورائہم	معاہدوں کو بجالائے اور انکی حفاظت کے لئے
ولا یكلفوا فوق طاقتہم۔	انکے دشمنوں سے لڑے اور انکو طاقت سے زیادہ تکلیف نہ پہنچائے

یورپ کے متعصب نصیبن اگرچہ حضرت عمر کی شدت اور جبروت کے شاکل ہیں لیکن اس سے انکار
نہیں کر سکتے کہ جسوقت جو کچھ انکی زبان و قلم سے نکلا وہ اسی طرح برتا ہی گیا متعصب
متعصب ہونے میں عیسائی۔ انکی تمام زندگی کا ایک واقعہ ہی نہ بتا سکے جس میں انکا عمل
قول کے مخالف تھا۔

جب یہ مسلم ہو کہ اسکندریہ والے دھمکی قرار دیئے گئے۔ اور ذمیون کے ساتھ
جو کچھ حضرت عمر کا طرز عمل تھا وہ تفصیلاً معلوم ہو تو کیونکر ممکن ہو کہ اسکندریہ والوں کی ایک
بڑی یادگار (کتب خانہ) کو اس بیرحمی سے برباد کیا جاتا؟ کیا یہ کتب خانہ مسلمانوں کو
گرجاؤں اور آتشکدوں سے زیادہ ناگوار ہو سکتا تھا؟ تمام ممالک مفتوحہ میں جب سیکڑوں
ہزاروں گرجے اور آتشکدے قائم رکھے گئے اور انکی حفاظت کے لئے تمام فرامین

میں یہ خاص الفاظ لکھے گئے۔

لا یهدم لهم بنیۃ ولا کینسۃ داخل المذنبۃ	یعنی کوئی گرجا اور عبادت گاہ ڈھایا نہ جائیگا۔ نہ شہر کے اندر اور نہ باہر۔
---	---

ولا خاسر جہا۔

تو کتب خانہ کی نسبت ایسا ظالمانہ برتاؤ کیونکر قیاس میں آسکتا ہے۔

بیچ یہ ہے کہ ابو الفرج کو (جو اس فرضی قصہ کا موجد ہے) جوٹ بولنا ہی نہیں آتا تھا۔ وہ اگر اس واقعہ کو عین محاصرہ اور فتح کی حالت میں بیان کرتا تو قیاس میں آسکتا تھا کیونکہ حملہ و مقابلہ کا جو ش کسی چیز کی پروا نہیں کرتا۔ لیکن یہ تسلیم کر کے کہ شہر کو امن دیدیا گیا۔ اہل شہر فری قرار دیدیئے گئے۔ حملہ اور سرکہ آرائی کا جو ش تہم چکا۔ اس وقت ایسا ظالمانہ عمل صرف ابو الفرج ہی کے قیاس میں جائز ہو سکتا ہے۔ یہ وہ فیسرسد یو نے اسی بنا پر ابو الفرج کے بیان کو ناقابل اعتبار سمجھا ہے۔ وہ لکھتے ہیں کہ ”مجبور یہ تسلیم کیا جاتا ہے کہ فتح کے پہلے وہ بلذین شہر غارت نہیں کیا گیا تو یہ یقین کرنا مشکل ہے کہ ایسے وحشیانہ کام کا اس وقت حکم دیا گیا ہو جبکہ فاتحین کا خون سرد ہو چکا تھا۔“

عمر بن العاص کی قابلیت اور مذاق کا خود ابو الفرج نے اعتراف کیا ہے۔ چنانچہ وہ بھی بخوشی کے تذکرہ میں لکھتا ہے۔

دخول علی عمرو وقد عرف موضعه من العلوم فاکرمہ عمرو وسمع من الفاظہ الفلسفیۃ اللتی لم یکن للعرب بہا	یعنی وہ (یعنی بخوشی) عمرو کے پاس حاضر ہوا۔ عمرو نے اس کے علمی مرتبہ سے واقف ہو کر اس کی عزت کی۔ عمرو نے اس سے وہ فلسفیانہ الفاظ جس سے عرب
--	---

عمر بن العاص کا مذاق طبیعت۔

السنة ما هاله وكان عمرو عاقلاً
حسن الاستماع صحيح الفكر فلو
كبهى مانوس نه تھے اس لئے وہ اوپر مفتون ہو گیا
اور عمرو عاقل - خوش فہم - صحیح فکر - شخص تھا اس لئے
اوسنے سچی باتوں کی صحبت کو لازم کر دیا اور اوکو کبھی انہیں کتا
وكان لا يفارقه۔

اب خیال کرو کہ ایسا قابل اور علم دوست شخص جسے باوجود مذہبی جوش کے ایک
عیسائی عالم کو اپنا رفیق و بہرم بنالیا ہو۔ اس کے ساتھ اوسکو علمی مباحث بلکہ فلسفہ کا چسکا
پڑ چکا ہو وہ اس سیر جمی سے مدت تک کتب خانہ کو بر با کر تا جاوے ایک جاہل سے جاہل شخص
بھی نہیں کر سکتا۔ مانا کہ وہ خود مختار نہ تھے لیکن حضرت عمر کو جو خط لکھا تھا اوسین کتب خانہ
کے لئے سفارش تو کر سکتے تھے۔ عمرو نے بہت سے کاموں میں اکثر زور ڈالکر
حضرت عمر سے اجازت حاصل کی تھی۔ مصر و اسکندریہ پر لشکر کشی کے لئے حضرت عمر
کسی طرح راضی نہوتے تھے۔ عمرو نے اوکو مجبور کیا اور ذمہ داری کی کہ اوسکا فتح کرنا آپکے
مشکل نہیں۔ اوس وقت حضرت عمر نے اجازت دی۔ بلکہ علامہ بلاذری (جو نہایت
مشہور اور مستند مؤرخ ہیں) کی روایت کے موافق عمرو بن العاص نے حضرت عمر کی اجازت
کا بھی انتظار نہ کیا اور مصر کو روانہ ہو گئے۔ اور یہ تو عموماً مسلم ہو کہ مصر و اسکندریہ کی فتح جس
شرط پر ہوئی اور معاہدہ میں جو شرطیں قلمبند ہوئیں وہ بالکل عمرو نے اپنی راے
سے لکھیں۔ حضرت عمر کو اونکی اطلاع البتہ دی اور اونہوں نے اوسکو منظور کر لیا۔
کیا کتب خانہ کی نسبت عمرو بن العاص ایسا نہیں کر سکتے تھے؟۔

اس سے زیادہ تعجب یہ ہو کہ عمرو بن العاص نے اسکندریہ کی فتح کے بعد درباراً

خلافت مین جو خط بھیجا اوسین ایک ایک چیز کی تفصیل کی ہر چنانچہ فتح کے ذکر کے بعد لکھا ہو کہ اس شہر مین چار ہزار حمام - چار ہزار قصر - چالیس ہزار زراجر کار - یہودی - چاروشاہی سیرگاہین - بارہ ہزار باغ جنگی ترکاری بکتی ہی - موجود ہیں لیکن ان تفصیلون مین ہکوا اپنے دوست ابوالفتح کے فرضی کتب خانہ کا کہین یہ نہیں چلتا -

تمام واقعات تاریخی پر غور کرنے سے حقیقت واقعہ یہ معلوم ہوتی ہے کہ اسکندریہ مین جس قدر قدیم کتب خانہ تھے اسلام کے زمانہ سے پہلے ہی برباد ہو گئے تھے - جس کے اسباب و اتفاقات مورخون نے یہ تفصیل لکھے ہیں لیکن ان آفتون پر بھی علی آثار بالکل معدوم نہیں ہو گئے تھے - اور ایک ایسے شہر مین جو سیکڑوں برس تک دارالعلوم رہ چکا تھا - علمی یادگاروں کا ایک تخت معدوم ہو جانا ممکن ہی نہ تھا چنانچہ زمانہ اسلام سے کسی قدر پہلے اسکندریہ مین سات نہایت مشہور طبیب اور فلاسفر موجود تھے - جن کے یہ نام ہیں - اسطفن - جاسیوس - ثاودوسیوس - اکیلاؤس - انفیلاؤس -

فلاویوس - یحییٰ بنوی - ان سب مین یحییٰ بنوی نے زیادہ عمر پائی اور عمرو بن العاص کے زمانہ تک زندہ رہا - اسکندریہ کے قدیم کتب خانے تو بہت پہلے برباد ہو چکے تھے لیکن اخیر زمانہ مین جو علمی سرمایہ عیاں ہوا تھا وہ اسلام کی فتح کے وقت موجود تھا اور زمانہ مابعد تک بھی باقی رہا - چنانچہ دولت عباسیہ کے زمانہ مین جب علمی یادگاروں کی تلاش ہوئی تو اسکندریہ سے معتد بہ ذخیرہ ہاتھ آیا - ہرون الرشید و امون الرشید و متوکل باللہ کے عمال جو شام - فلسطین - ایشیائے کوچک سانپرس - مین فلسفی اور طبی تصنیفات

ڈھونڈتے پھرتے تھے اسی غرض سے اسکندریہ بھی گئے تھے اور بہت سی کتابیں حاصل کیں جنین بن اسحق نے لکھا ہے کہ جالینوس کی کتاب البرقان کی تلاش میں بین جزیرہ و شام - فلسطین - مصر کے تمام شہروں میں پراپنا نٹاک کہ اسکندریہ پہنچا لیکن کتاب مذکور کا کین پتہ نہ چلا۔ صرف دمشق میں اس کے چند حصے وہ بھی بے ترتیب ملے، جنین کہ اگرچہ اس کتاب کے ملنے میں اس وجہ سے ناکامی ہوئی کہ قدیم کتب خانے اسلام سے پہلی ہی برباد ہو چکے تھے۔ لیکن زمانہ مابعد کی تصنیفات جو شروع اسلام تک محفوظ تھیں قریباً کل ہاتھ آئیں۔ جن سات حکیموں کا اور ذکر ہوا ان کی تمام تصنیفات محفوظ ملین اور عربی زبان میں ان کے ترجمے کئے گئے۔ سنجی انجومی کی کتابوں کے ساتھ زیادہ اعتنا کیا گیا چنانچہ اس کی حقیقت کتابین عربی زبان میں ترجمہ کی گئیں اور ان میں سے چند یہ ہیں۔

سنجی انجومی کی تصنیف

تفسیر کتاب فاطمیو ریاس لارسطو۔ تفسیر کتاب انالوطیقاے الاولی لارسطو۔ تفسیر کتاب انالوطیقاے الثانی لارسطو۔ تفسیر کتاب طوبیقا لارسطو۔ تفسیر کتاب السماء الطبیعی لارسطو۔ تفسیر کتاب الکون والفساد لارسطو۔ تفسیر کتاب مابال لارسطو۔ تفسیر کتاب الفرق لجالینوس۔ تفسیر کتاب الصناعۃ لجالینوس۔ تفسیر کتاب النبض الصغیر لجالینوس۔ تفسیر کتاب غلوں لجالینوس۔ تفسیر کتاب الاسطقتات لجالینوس۔ تفسیر کتاب السجی الطبیعی لجالینوس۔ تفسیر کتاب النشیرج الصغیر لجالینوس۔ تفسیر کتاب العلل والاعراض لجالینوس۔ تفسیر کتاب تعرف علل الاعتقار ابا حنیفہ لجالینوس۔ تفسیر

کتاب البیاض الکبیر لجالینوس۔ تفسیر کتاب الحیات لجالینوس۔ تفسیر کتاب البحران لجالینوس۔

تفسیر کتاب ایام البحران لجالینوس۔ تفسیر کتاب شافع الاعضاء لجالینوس۔ تفسیر کتاب

تذویر الاسحار لجالینوس۔ تفسیر کتاب المزاج لجالینوس۔ جوامع کتاب التریاق

لجالینوس۔ جوامع کتاب الفصل لجالینوس۔ کتاب الرد علی بقلس۔ کتاب فی ان کل

جسم متناہی ففوتہ متناہیہ۔ کتاب الرد علی ارسطو۔ کتاب الرد علی بطورس۔ شرح کتاب

السیاحی لفروریوس۔ اسکے سوا اور بھی کتابیں ہیں جنکی تفصیل طبقات الاطباء و کتاب

الفہرست لابن النذیم میں ملتی ہے۔ اگر اسکندریہ کا کتب خانہ عمرو بن العاص کے زمانہ

میں برباد ہوا ہوتا تو سب سے پہلے نجاشی کی تصنیفات برباد ہونی چاہیے تھیں جو عمرو

بن العاص کا ہم عصر اور بقول ابوالفرج کے کتب خانہ مذکور کا متمم تھا۔

غرض مصر و اسکندریہ وغیرہ میں اسلام کے زمانہ تک جو سرمایہ محفوظ رکھا گیا تھا وہ

ہرگز ضائع نہیں ہونے پایا البتہ جو کچھ اسلام سے پہلے تلف ہو چکا تھا اس کو وہ

دوبارہ پیدا نہیں کر سکتا تھا۔ یہ کوئی چیز اگر زمانہ اسلام تک کسی وجہ سے محفوظ رہ گئی تو وہ ہرگز برباد

قدیم زمانہ کی ہی کوئی چیز اگر زمانہ اسلام تک کسی وجہ سے محفوظ رہ گئی تو وہ ہرگز برباد

نہیں ہونے پائی بلکہ زمانہ مابعد میں نہایت قدر وانی کے ساتھ یادگار کے طور پر

اس کو محفوظ رکھا گیا۔ ابن البندی نے جو مصر کا رہنے والا اور علم اصطلاح کا بڑا ماہر

تھا لکھا ہے کہ ”وزیر ابوالقاسم علی بن احمد البحر جانی نے ۳۵۰ ہجری میں قاہرہ کے

کتب خانہ کا جائزہ لیا اور قاضی ابو عبد اللہ القضاہی و ابن خلیق و راق کو حکم دیا کہ کتابوں

کی فہرست تیار کرین اور جلدین جو خراب ہو گئی ہیں اونکی مرمت کرائیں۔ مین بھی
اون دونوں بزرگوں کے ساتھ اس غرض سے وہاں گیا کہ اپنے مذاق کی کتابوں
کی سیر کروں چنانچہ صرف نجوم و ہندسہ و فلسفہ کے متعلق جو اجزاء تھے اونکی تعداد
چھ ہزار پانسو تھی۔ یہیں مین نے تانبے کا ایک کڑہ دیکھا جو بطلمیوس کے ہاتھ
کا بنا ہوا تھا مین نے اونکی قدامت کا اندازہ کرنا چاہا تو حساب سے ثابت ہوا کہ
دو ہزار دو سو پچاس برس کی مدت کا ہی یہیں مجھ کو ایک اور کڑہ ملا جو چاندی کا تھا اور
جسکو ابو الحسن صوفی نے عضد الدولہ کے لئے بنایا تھا اسکا وزن تین ہزار درم تھا
اور تین ہزار دینار (پندرہ ہزار روپے) کو خرید لیا تھا۔

اگرچہ ہم نے اس بحث کو مجتہدانہ اصول کے ساتھ کر دیا ہے اور اس وجہ سے
سبکو اسکی کچھ پروا نہیں کہ یورپ کے مؤرخین ہمارے ہم زبان ہیں یا نہیں۔ تاہم
تقلید پسندوں اور بالخصوص اون لوگوں کی تسلی کے لئے جنکو یورپ کے ساتھ نہایت
حسن حقیقت ہو یہ کہہ دینا ضروری کہ واقعہ مفروضہ کو ایک زمانہ مین تمام یورپ مین تسلیم کیا
جاتا تھا لیکن جقدر تاریخی تحقیقات کو ترقی ہوتی گئی اسی نسبت سے اونکی تصدیق
کا زور گھٹتا گیا۔ یہاں تک کہ حال کے مصنفین مین زیادہ تر ادنیٰ لوگوں کی تعداد ہی جو
اوسکو غلط اور مشکوک واقعہ قرار دیتے ہیں۔ آج تک اس قدر ہوا ہے اور اسید ہے کہ وہ دن
بھی آئے جب زیادہ غور اور تحقیق کے بعد تمام یورپ متفق ہو کر علانیہ کہہ دے کہ
مصرعہ ہم الزام اون کو دیتے تھے قصور اپنا نکل آیا۔

بطلمیوس کے ہاتھ
کا بنا ہوا کڑہ۔

ضمیمہ



تہیہ

کتب خانہ اسکندریہ کی بربادی کا ذکر اثباتاً یا نفیاً اگرچہ یورپ کے اکثر مؤرخوں نے کیا ہے لیکن جن مصنفوں نے اس پر تفصیل اور مستقل مضامین لکھے اور جو ہماری نگاہ سے گزرے صرف تین ہیں۔ مسٹروایٹ۔ پروفیسر ڈسائی۔ پروفیسر کریل۔ پروفیسر ڈسائی کے آرکھل کا خلاصہ بلکہ قریباً پورا آرکھل ہمارے مضمون میں نقل کر چکا ہے۔ باقی دو مصنفوں کے مضمون کا بعینہ ترجمہ ہم شائع کرتے ہیں جس سے متعدد فائدہ حاصل ہو سکتے ہیں۔

۱۔ جو یورپین مورخ اس واقعہ کی اثبات کے درپے ہیں ان میں سب سے دلیل اور پُر زور تقریر مسٹروایٹ کی خیال کی جاتی ہے چنانچہ مسٹر کرچٹن نے اس واقعہ کے ثبوت میں ٹرسے دعویٰ سے انہیں کما حوالہ دیا ہے۔ اس لئے مسٹروایٹ کے آرکھل

کے ترجمہ شائع کرنے سے یہ فائدہ ہو کہ ہمارے ناظرین اندازہ کر سکیں کہ مٹھڑی صوف نے اپنے دعویٰ کے ثبوت میں کیسی دہی اور دوزخ کا رد لیلیٰ پیش کی ہیں۔ اس سے یہ بھی ظاہر ہو گا کہ یہ واقعہ اس قدر بے اصل ہو کہ اس کے ثابت کرنے میں بڑے بڑے مصنفین کو بالآخر عاجز اور درماندہ ہونا پڑتا ہے۔

۲۔ اسی کے مقابل پر وقیہ سر کریل کے مضمون سے (جو اس واقعہ کے منکر ہیں) ظاہر ہو گا کہ اس واقعہ کے نفی کے دلائل بمقابلہ ثبوت کے کقدر قوی اور قابل اطمینان ہیں۔

۳۔ سب سے بڑا فائدہ یہ ہے کہ یورپین مورخین کے طرز استدلال سے واقفیت ہوگی جس سے ظاہر ہو گا کہ اونکا طرز بحث ایسا ہے جس سے بہت سی فضول اور بے فائدہ نجشیں پیدا ہو جاتی ہیں اور اصل بحث اکثر نامنتہمہ جاتی ہے یعنی اونکا قطع فیصلہ نہیں ہوتا۔ چنانچہ یہ امر سٹروایت اور پر وقیہ سر کریل دونوں کی تحریر سے واضح ہے۔ اب ناظرین دونوں مضمون نگاروں کی تحریروں کو برا حفظ فرمائیں۔



مضمون

متعلق کتب خانہ اسکندریہ بربان جہن

نوشتہ

وان لوٹ کریل

جسکو ادھون نے اجلاس چارم اور ٹیل کانفرنس منعقدہ ستمبر ۱۹۷۷ء بمقام

فلارنس ٹرپا۔

مترجمہ

عالی جناب شمس العلماء مولوی سید علی بلگرامی بی اے۔ بی ایل۔ جیالو جٹ۔

انسپیکٹر جنرل معنیات حیدر آباد دکن

ہمیشہ سے اہل عرب کے ذمہ یہ شدید الزام لگایا گیا ہے کہ یہی تھے جنہوں نے

۱۹۶۷ء میں اسکندریہ کو فتح کر نیکے وقت وہاں کا عجائب خانہ اور اس کے ملحق

کتب خانہ کو جلایا۔ یہ الزام عربوں پر قائم کرنے والے خود مشہور عرب مورخین

۱۷ اس مجلہ ہمارے لائق مضمون نگار نے عجیب غلطیاں کی ہیں۔ فرماتے ہیں کہ یہ الزام خود عرب مورخوں

مثل عبد اللطیف مقرر نہی۔ حاجی خلیفہ وغیرہ کے ہیں۔ یہ مورخین است معتبر ہیں اور اسلام کی کل تاریخ اور اسلام کی حالت ترقی کے بارہ میں اذکار بیان اس قدر معتبر ہو کہ اس خاص معاملہ میں اونکے بیان کو غیر معتبر سمجھنے کی جرأت نہیں پڑتی۔ اور جب اسکے نام ہی اسلام کی مخالفت پر جو اسکو غیر مذاہب کے ساتھ (خصوصاً اہل میں) تھی غور کیا جائے تو اس واقعہ کے نہ یقین کرنے کی کوئی وجہ باقی نہیں رہتی۔ خود حاجی خلیفہ لکھتا ہے کہ ”اوائل سنین اسلام میں مسلمان پیر علوم عربی متعلقہ زبان عربی و قرآن و احکام قرآنی اور طب کے کسی علم کو اپنے مذہب کی واسطے خالی از خطر نہیں سمجھتے تھے۔ اور انکی اس علیحدگی کی وجہ ظاہر یہ معلوم ہوتی تھی کہ وہ اپنے مذہبی اعتقادات کو اسی ذریعہ سے کل بیرونی اور خطرناک اثرات سے محفوظ رکھنے کی امید رکھتے تھے۔ اونکو یہ خوف تھا کہ جبکہ زیادہ وہ اذہ علوم میں اپنے کو مشغول کرینگے اوسے قدر اونکے جدید مذہب میں فرق آوے گا“ حاجی خلیفہ (جلد اول صفحہ ۸۷) صاف لکھتا ہے کہ ”اونکو اپنے مذہب کا علو اس قدر تھا کہ وہ کل کتابوں کو جو عربی زبان میں نہیں ہوتی تھیں جلا دیتے تھے۔“ یہ بیان اسلام کی

(بقیہ حاشیہ صفحہ ۸۸) لگایا ہے۔ حالانکہ آگے چلکر خود تسلیم کیا ہے کہ قدیم مؤرخین عرب میں سے اس واقعہ کا کسی نے ذکر نہیں کیا ہے۔ عبد اللطیف کو مشہور اور نامور مؤرخ بتاتے ہیں اور اسی مضمون میں دوسرے موقع پر لکھا ہے کہ عبد اللطیف کوئی مؤرخ نہ تھا۔ حاجی خلیفہ و مقرر نہی نے جب طرح اس واقعہ کو لکھا ہے اسکو ہم اپنے مضمون میں لکھ آئے ہیں ناظرین اوس موقع کو ملاحظہ فرمائیں!

تنگ خیالوں کا کہ یہ قدر متاخر کیوں نہوا (حاجی خلیفہ کا سن ۱۹۵۰ء سے ہی تاہم سہن شک
نہیں کہ یہ اوس زمانہ کی اپست خیالی کی ایک سچی تصویر ہمارے سامنے پیش کرتا ہو اور اس
پست خیالی کا باعث مذہبی تعصب ہو۔

جہاں کمین عربوں نے اپنی سرحد سے قدم باہر رکھا انہوں نے غیر ملکی علوم کو علی الخصوص
مذہبی علوم کو نیت و نابود کر دیا اور حکم قرآنی کے بموجب اشاعت دین محمدی کے فرض کو ادا
کیا اور اوس مذہب کی اشاعت میں جو کچھ موانع پیش آئے اون سب کو دور کیا اور جہاں
اونے ممکن تھا نعمت اسلام کو تمام عالم کو واسطے عام کرنیکی کوشش کی۔ حکم قرآنی کے
موجب یہ مذہب اس واسطے دنیا میں نہیں آیا کہ محض اقوام عرب ہی تک جو کہ تیرین اقوام عالم
میں محدود رہتے بلکہ اس واسطے آیا کہ تمام دنیا کا مذہب اسلام ہی ہو جاوے اور ہر مسلمان کا
فرض ہو کہ اس مذہب کی اشاعت میں جہاد کرے اور کل دن اعتقادات کو جو کلید اسلام
لا الہ الا اللہ محمد رسول اللہ کے خلاف ہوں نیت و نابود کر دینے کی کوشش کرے۔
اگرچہ مذہب کی تعلیم تو وہی ہو جیسا کہ اوپر لکھا گیا لیکن عمل میں اس قدر سختی نہ تھی اور اور
فتوحات شام و مصر و ایران کے دیکھنے سے معلوم ہوتا ہے کہ جزیرہ کا دنیا کفار کو بوت
اور غلامی سے نجات دیدیتا تھا۔ اور علی الخصوص یہود و نصاریٰ کے ساتھ جو اہل
کتاب میں سے تھے بہت زیادہ نرم رہاؤ ہوتا تھا۔

۱۵ افسوس ہے کہ پروفیسر صاحب باوجود عربی دانی کے سائل جہاد و اشاعت اسلام کے متعلق
ایسے غلط اور بھل خیالات کہتے ہیں۔ ذالک مبلعہم من العلم

تبیہج ابتدائی جوش کم ہو گیا اور کچھ تو اصلی سمیاطیقی عقلندی کا مقتضایا ہوا اور کچھ اعلیٰ درجہ کے خیالات کا اثر لیکن نتیجہ یہ نکلا کہ اس کتابی سختی مذہبی اور اسکے عمل میں فرق ہونے لگا اور غیر مسلم مفتوحہ قوموں کے ساتھ برتاؤ میں رعایت ہونے لگی۔ بالآخر یہ دستور العمل کل ممالک مفتوحہ میں جاری ہونے لگا۔ اور طریقہ سلوک سب موافق ہو گیا کہ کسی خاص سپہ سالار کو مفتوحہ اقوام کی نسبت خلیفہ کی طرف سے کس قسم کی ہدایت ملی ہو۔ خود خلفا اس قدر مختلف المزاج ہونے لگے اور ان کے مختلف مذاہب میں مختلف اثر اس قسم کے پڑنے لگے کہ یہ ہرگز نہیں کہا جاسکتا کہ عملاً قوم مفتوحہ کے ساتھ بہت زیادہ ہمتی کیجاتی تھی۔ مثلاً خود خلیفہ اول اور خلیفہ دوم کے مزاجوں میں کس قدر فرق تھا۔ ابو بکرؓ نہیں رحم اور جوش تھا۔ برخلاف اسکے عمرؓ سے زیادہ سخت اور شدت کے ساتھ منصف اور استباز شخص خیال کرنا مشکل ہو اور ان کو اسلام کی سلطنت مغربی کا بانی کہنا نہایت درست ہے۔ خود زمانہ رسالت میں کل اسلام کی لڑائیوں میں جس میں عمرؓ موجود تھے بدر۔ مین اور خبیب بن انون نے اپنی جوا عمرؓ کی اور سپہ سالاری کا ثبوت علیؓ رؤس الاشهاد دیا۔ اور جب وقت ۳۳ھ ع میں ابو بکرؓ کے بعد اور ان کے خاص انتخاب کی بنا پر وہ خلیفہ اسلام ہوئے تو ان کا پہلا کام بحران کے نصاریٰ اور خیر کے یہودیوں کو نکالنا تھا۔ رسالت مآب نے اپنی وفات کے وقت یہ خواہش بیان کی تھی کہ خود عربستان میں جو خاص مقام رسالت تھا سو اسے مذہب اسلام کے اور کوئی مذہب نہ رہنے پائے۔ پس اس اخیر وصیت بنوی کا پورا کرنا ان کے خلیفہ کا

پہلا فرض تھا۔ لیکن ابو بکرؓ نے پولیٹیکل وجوہات سے اس وصیت کے پورا کرنے کا ارادہ نہیں کیا۔ مگر عمرؓ نے اپنی خلافت میں پہلا کام ہی کیا اور یہود اور نصاریٰ عرب کو اپنے اصلی وطن سے نکال باہر کیا۔

(اسلام قبول کرنے سے پہلے جس شدت سے عمرؓ مخالف دین اسلام تھے اور خود رسالت مآبؐ کے ساتھ انکو جو قدر دشمنی تھی (یہاں تک کہ انہوں نے ایک مرتبہ ارادہ کر لیا تھا کہ رسالت مآبؐ کو شہید کر ڈالیں) اوس قدر مشرف باسلام ہونیکے بعد وہ شدت کے ساتھ طرقدار اور دوست اور حامی مذہب اسلام بن گئے۔ اور خود رسالت مآبؐ - عمرؓ کے اس جوش اور فریفتگی کی قدر کرتے تھے۔ عمرؓ کا یہ جوش اسلامی اخیر تک قائم رہا اور جس سختی کا وہ خود اپنے ساتھ برتاؤ کرتے اور طرح ہر قسم کی لذات سے اپنے کو محروم کرتے اسی سختی کو وہ دوسروں کے ساتھ بھی کام میں لاتے تھے۔ انکے احکام کی تعمیل حرت و جرات سے تھی اور جب خود ان سے کوئی امر خلافت حکم خدا ہوتا تھا تو اپنے قصور کے قائل ہوتے تھے۔ اس مزاج کے آدمی سے ہم البتہ توقع کر سکتے ہیں کہ اوسنے اسکندریہ کے کتب خانہ کو جلا دینے کا حکم دیا ہوگا۔ جو وقت انکے نزدیک محض دین محمدیؐ ہے (جبکی انشاعت کو وہ اپنا فرض سمجھتے تھے اور ادیس دین کو انہوں نے نہایت سچائی سے قبول کیا تھا) ایک سچی چیز دنیا میں تھی تو اونکا یہ جی فرض تھا کہ اس دین کے مخالف جتنے مذاہب تھے انکے غیرت ناپاؤ کرنے میں تھی الامکان کو منشش کرتے۔ اور جو وقت ایک مجموعہ کتابوں کا ایسا

موجود ہیں۔ دین اسلام کی کچھ تعلیم نہ تو ایسے مجموعہ کے نیست و نابود کر دینے کو وہ لازم اور فرض خیال کرتے۔ پس کل واقعات تاریخی اسکی تائید کرتے ہیں کہ ان مؤرخین عرب کا بیان درست ہو۔ لیکن اس کے ساتھ ہی یہ بھی ہو کہ یہ بیانات تاریخی جو وقت اور غیر غور کیا جاوے نہایت مشکوک اور خلاف قیاس معلوم ہوتے ہیں۔ اور ان پر ہرگز یقین نہیں ہو سکتا۔

اس واقعہ کا سب سے زیادہ تفصیلی بیان ابو الفرج کے مختصر الدول صفحہ ۱۱۱ میں ہے۔ جیسا کہ اوپر لکھا گیا ہے یہ سب سے زیادہ تفصیلی بیان اس واقعہ کا ہے اور اس میں ہی ان کتابوں کا ذکر نہیں ہے جو اسکندریہ کے کتب خانہ میں تھیں بلکہ ان کتابوں کا ذکر ہے جو خزائن شاہی میں محفوظ تھیں۔ اور میوزیم کے جلانے کا تو اطلاق اس بیان پر کسی طرح نہیں ہو سکتا۔

غور کرنا چاہیے کہ یہ بیان اول شخص کا ہے جو خود ایک سریانی نصرانی تھا۔ اور جو سریانی اور نصرانی دونوں زبانوں میں لکھتا تھا اور جب کا زمانہ تیرہویں صدی کا وسط ہے۔ یعنی یہ شخص اس واقعہ سے قریب چھ سو برس مابعد تھا۔

لیکن عمرو بن العاص کے محاصرہ دیرینہ و بالآخر فتح اسکندریہ کا بیان اور سریانی تاریخوں میں (مثل بلاذری وغیرہ کے) موجود ہے اور ان تاریخوں میں ہر ایک واقعہ نہایت تفصیل کے ساتھ لکھا گیا ہے۔

اس ہم اپنے مضمون میں چونکہ ابو الفرج کی پوری عبارت کا ترجمہ نقل کر چکے ہیں اس لئے اس جگہ اسکا دوبارہ نقل کرنا بیفائدہ تھا۔ ۲۰ اشبل النعمانی۔

مثلاً اسکندریہ کی مردم شماری، حماموں اور باغوں کی تعداد اور اونکی پوری کیفیتیں یہ مقدار چرنیہ جو قبطیوں، نصاریٰ اور یہود سے مقرر کیا گیا وغیرہ وغیرہ امور نہایت بسط کے ساتھ درج ہیں۔ لیکن ان تاریخوں میں مطلقاً کتب خانہ جلا نے کا ذکر نہیں پایا جاتا۔

ایک ایسے عظیم الشان واقعہ کا ان قدیم تاریخوں میں سے متروک ہونا نہایت عجیب امر ہے۔ کیونکہ فی الواقع اتنے بڑے کتب خانہ کے جلاوینے کو اگر عظیم الشان واقعہ نہ کہیں تو کیا کہیں۔ اگر مذہبی خیالات کے لحاظ سے دیکھا جاوے تو خلیفہ عمر کے ایسے حکم کی تعمیل کو ایک نہایت فخر اور مباہات کی بات سمجھنا چاہیے۔ اور ایسے ایک واقعہ کا جس پر اس وقت کے مسلمان فخر کر سکیں اور اسکو ایک کاخِ سمیعین مطلقاً تاریخ میں متروک ہو جانا ایک حیرت انگیز بات ہے۔ غرض ابوالفتح کے بیان کو مؤرخین قدیم عرب کے بیان فتح اسکندریہ سے مطلقاً مطابقت نہیں معلوم ہوتی۔

محاصرہ اسکندریہ چودہ مہینے تک رہا اور چونکہ سمندر کی طرف شہر بالکل کھلا ہوا تھا یونانی جہازوں کے ذریعہ سے وقتاً فوقتاً فوج اور خور و نوش کی اشیاء براہِ آیا کرتی تھیں۔ یہ بھی تاریخ میں صاف لکھا ہوا ہے کہ جو اشخاص متحمل اسکندریہ میں تھے انہوں نے اپنا مال و متاع ان جہازوں کے ذریعہ سے شہر کے باہر بھیج دیا۔ اور ان میں سے بہت لوگ خود بھی نکل گئے۔ اور باقی ماندہ عربوں کے سوا تو اور متوالی حملوں کی تاب نہ لاسکے اور بالآخر شہر عربوں کے ہاتھ میں آگیا۔

شہر میں داخل ہوتے ہی عرب سپاہیوں نے سخت غل مچایا اور سبے متفق لالچ

ہو کر یہ درخواست کی کہ باشندہ بحیثیت غلامی کے اور کل ان کا مال بایع بحیثیت غنیمت اور ان پر تقسیم کر دیا جاوے۔ لیکن عمرو بن عاص نے انکی اس خواہش کو روکا اور اس امر کا فیصلہ خلیفہ عمرؓ پر چھوڑا۔ خلیفہ کا رجحان رعایت کی طرف ہوا اور حکم دیا کہ علاوہ فی کس دو دینار ٹیکس کے اور محاصل زمین کے جو متعلق مال کے ہوشہر سے ایک علیحدہ خرچ بھی لیا جاوے اور اوپر کتفا کی جاوے اور باشندوں کی جان و مال بالکل محفوظ رہیں یہ فیصلہ عمرؓ کا بالکل حکم قرآنی کے موافق تھا۔ (دیکھو سورۃ التوبہ آیہ ۲۹) جس میں یہود اور نصاریٰ مفتوحین سے خرچ لینے کے بعد ان کے کل حقوق زالی و مذہبی آزادی قائم رکھنے کا حکم ہے۔ نہایت قرین قیاس ہے کہ عمرؓ کا جو استدلال تھے اس رعایت کو جائز کہنے کا ایک باعث یہی تھا کہ چودہ مہینے کے محاصرہ کے بعد شہر کا فتح ہونا ایک بہت بڑا باعث خوشی اور مسرت کا ہوا تھا۔

جس وقت کہ قدیم مورخین کا بیان اس طرح ہے اور جو یقیناً اپنی جو شہادت پر حاضرین اور ان اشخاص کی جہنوں نے ان واقعات کو بخیر خود دیکھا تھا تو اس بیان کی بکواس بہت زیادہ وقعت کرنی چاہیئے بہ نسبت ان مابعد کے بیانات کے جو اس سے، سقہ مختلف ہیں کیونکہ قدیم مورخین کو جو روایات پہنچیں تھیں وہ بسبب قرب زمانہ کے زیادہ صحیح ترین اور ان میں کسی قسم کی تحریف نہیں آنے پائی تھی اور چرائی روایات کا سچی سچی طرح پر قلب بند کرنا ایک خاصہ ہے قدیم مورخین اسلام کا۔

یہ نہیں کہا جاسکتا کہ مورخین قدیم کا سکوت اس وجہ سے بے بطل بیانات مابعد ہیں

ہو سکتا کہ شاید انہوں نے کسی خاص غرض سے اور عمداً اتنے بڑے واقعہ کو چھوڑ دیا ہو۔ کیونکہ اس طرح بزرگ واقعات کا کرنا بالکل نشان موخرین عرب ہی نہیں بلکہ شان کل موخرین قدیم کے خلاف ہو۔

ان موخرین کے طرز تحریر پر اب ہم کسی قدر تفصیل سے غور کریں گے۔ اس کے علم تاریخ میں سب سے نیچے کی سیر ہی کچھ تو محض ڈبئی اور اہم واقعات ہم عصر کا قلمبند کرنا تھا اور کچھ تو می شجرے سے تھے جنکو قدیم اقوام ابتدائی زمانہ ہی سے نہایت ضروری اور با وقعت سمجھتے ہیں۔ اس قسم کے شجرے اور اس قسم کے واقعات کی فہرستیں خود پٹیا ٹیک میں موجود ہیں (مثلاً کتاب الاعداد میں ۱۳۳-۲۹۹ یہود کی فرج کے کل مقامات جہان اونوں نے دشت میں قیام کیا) اور فی الواقع یہی شجرے اور فہرستیں جزا اور بنیا تاریخ کی ہیں۔

قدیم موزون کا
طرز تحریر۔

یہی قدیم فہرستیں واقعات کی وہ نشہ خام ہیں جنکو موخرین نے اپنی تاریخوں میں بننا ہی لیکن اس میں کوئی تغیر نہیں آیا ہے اور ہمیشہ تار و پود تاریخ میں علیحدہ اور متمیز طور پر معلوم ہوتا ہے کہ یہ پُرانا مال ہے۔ دوسرے درجہ میں وہ زبانی روایات معاصرین ہیں جو پشتہ پشت سے زبانی چلی آئی ہیں اور مدت کے بعد قلمبند ہوئی ہیں۔ اگر ان روایات کے راویوں کے ناموں کا ملنا کسی طرح بھی ممکن ہو ہے تو انکو عرب موخرین قدیم نے نہایت اہتمام کے ساتھ درج کیا ہے۔ اور اگر یہ سلسلہ روایات پورا ہی اور اس میں کی کوئی ایک کڑی ہی مفقود نہیں ہوئی ہے تو پھر وہ روایت بالکل صحیح سمجھی جاتی ہے اگرچہ

اصل راوی اول جو جمعہ صریحا یا جس نے واقعہ کو پچھتم خود دیکھا تھا کسی قدر غیر معتبر کیون نہو۔
 اس اصلی واقعہ پر غور کرنا یا اصل راوی کے معتبر یا غیر معتبر ہونے کی تحقیق مورخین عرب ہرگز
 نہیں کرتے تھے۔ اگر سلسلہ روایات میں کہیں اونکو اختلاف نظر آگیا اور وہ اختلاف بیان
 اول سے کسی قدر متباہن کیون نہو تو اسکو بھی وہ بیان اول کے ساتھ ہی ساتھ نقل
 کر دیتے ہیں۔ اور کہیں یہ نہیں لکھتے کہ ان بیانات متباہنہ میں کونسا بیان زیادہ وثوق
 کے قابل یا زیادہ ترین بصحت ہو۔ اگر ماہ تحقیق اونکا بہت ہی جوش میں آیا (اور یہ ایک
 شاذ امر ہو) تو اونہوں نے ان بیانات کو لکھ کر ذرا علم کا لفظ اس کے بعد لکھ دیا۔
 اگرچہ اس طریقہ تحریر سے مورخین عرب کی وقعت میں حیث المورخین و التثیق ببارک
 نظرون میں کم ہو جاتی ہے لیکن اس کے ساتھ ہی ان روایات کی جھگڑا و ہنوں نے درج
 کیا ہے اور جن میں مطلقا کسی قسم کا تصرف ہونے نہیں پایا ہے جن حیث الوقعات
 بہت زیادہ وقعت ہو جاتی ہے۔ جن اقوال اور تحریرات کو اونہوں نے نقل کیا ہے ان کے
 اصلی الفاظ تک مع تمام مرفی و نحوی غلطیوں کے انہوں نے قائم رکھنے کی کوشش
 کی ہے۔ اونکی کتاب میں ایک ذخیرہ ہیں کچھ تاریخی مادہ کا جنکے جمع کرنے میں کسی قسم
 کی قوت امتیاز یہ صرف نہیں کی گئی ہے فی الواقع یہ ایک مواد ہے جس سے چھان
 بین کرنے کے بعد ایک شخص باتیں سچی اور درست تالیف تیار کر سکتا ہے۔ جس کا نام
 تالیف لکھتا ہے وہ بالکل عربوں میں پایا ہی نہیں جاتا نہ فقط قدیم زمانہ میں بلکہ زمانہ حال
 میں بھی۔ مثلاً المقرئ کو دیکھو جس کا زمانہ سترہویں صدی کے ابتدائیں ہے۔

یہ شخص بالکل خشک واقعات کا لکھنے والا نہ تھا بلکہ اس نے اپنی کے مسلمانوں کی پڑتیکل اور علمی ترقی کو بھی لکھنے کی کوشش کی ہو اور فی الواقع اس کی تاریخ ایک خزانہ ہو ہے انتہا مختلف قسم کے واقعات سوانح اور اطلاعات کا جتنے جمع کرنے میں پیچہ محنت صرف کی گئی ہو۔ لیکن مقرر ہی محض مؤلف جو یہ بات اس میں ہی نہیں ہو کہ اپنے ماخذوں کی چہان بین کرے اور اون میں سے اپنے طور پر ایک تاریخ پیدا کرے۔

پس اگر مورخین عرب کی نسبت اخیر زمانہ میں بھی مؤلفین کا لفظ استعمال کیا جاوے تو یہ لفظ مؤرخین تقدم کے اوپر بدرجہ اولیٰ چہان ہونا چاہیے۔ اوائل اسلام میں ایک بہت بڑا ذخیرہ اقوال اور روایات اور حکایات معاصرین کا موجود ہو جس کے جمع کرنے میں بے انتہا محنت و احتیاط صرف کی گئی ہو۔ خود زمانہ حیات حضرت رسالت مآب کے واسطے تو مالک کا مجموعہ اور صحیحین بخاری و مسلم موجود ہیں اور ان کے بعد کے واقعات و فتوحات اسلام کو واسطے تاریخ طبری ہو جس کے مصنف نے ۹۲۲ھ میں بغداد میں قیام کیا

پانی یہ تاریخ طبری ایک مجموعہ ہے مختلف روایات (بعض صورتوں میں ایک دوسرے سے متضاد) اور اقوال معاصرین کا مع اسامی روایات جسے یہ مختلف روایتیں منقول ہوئی ہیں۔ اسکے بعد ابن اثیر نے اسی کو اپنا ماخذ بنایا۔ اگرچہ اس نے کئی قدر روایات میں انتخاب کیا ہو۔ ابن خلدون نے

(۱۴۰۵ھ) اس سے بھی زیادہ نقادی سے کام لیا اور محض اسی مواد کو اپنے ہر پر اپنی تاریخ میں شامل کیا اور ایسی روایات کو جو قرین قیاس نہیں تھیں خارج کر دیا۔ ابن خلدون نے البتہ درست اور فلسفوی طریق پر تاریخ لکھنے کی کوشش کی اور فی تاریخ کے متعلق

عام اصول کو اسٹے نہایت خوبی سے اپنے طویل دیباچہ میں شامل کیا اور نفس کتاب میں محض واقعات تاریخی سے بحث کی ہے۔

اب ہم پراوس واقعہ اسکندریہ پر واپس آتے ہیں۔ خلیفہ عمرؓ کے حکم سے عمرو بن عاص کا کتب خانہ اسکندریہ کا جلانا ان پرانی تاریخیون میں نہیں ہوا جتنا تک

مجھے یاد ہے یہ واقعہ پہلے پہل عبداللطیف کی تاریخ میں جو اس واقعہ سے پانسو برس بعد

تھا مذکور ہوا ہے۔ اس کے بعد مؤرخین عرب نے برابر تکرار کیا ہے اور ابو الفرج نے نسب

سب سے پہلے اس واقعہ کا ذکر عبداللطیف نے کیا۔

سے زیادہ تفصیل سے لکھا ہے۔ عبداللطیف کا بیان نہایت مختصر ہے (دیکھو ترجمہ

ڈسائی کا صفحہ ۱۸۲) وہ اون آثار باقیہ کا ذکر کرتا ہے جو اس نے اسکندریہ میں دیکھے اور

جبکا اس نے تھوڑا تھوڑا بیان دیا ہے۔ وہ الفاظ جو اس نے کتب خانہ کے جلانے کے

بارہ میں لکھے ہیں یہ ہیں۔ "نہیں خیال کرتا ہوں کہ یہ عمارت وہی مقام ہی جہاں ارسطو

اور اسکے بعد اسکے تلامذہ درس دیا کرتے تھے اور یہی وہ مدرسہ ہے جسکو اسکندر نے

شہر کی بنا ڈالنے وقت تعمیر کیا اور اسی عمارت میں وہ کتب خانہ تھا جسکو عمرو بن عاص نے

خلیفہ عمرؓ کے حکم سے جلایا۔"

یہ بیان محض علی سبیل التذکرہ معلوم ہوتا ہے اور اس سے کوئی خاص غرض نہیں

پیدا ہوتی۔ یہ کسی خاص اصلی واقعہ کا یاد دلانہ نہیں ہے بلکہ ایک محض مشہور بات کا اعادہ

۱۔ مؤرخین عرب نے تکرار کیا اس واقعہ کا ذکر تک نہیں کیا ہے ایک مقرر نے مؤرخین عرب کا لفظ صادق

نہیں اسکا ۱۲ شبلی ۱۷ عبداللطیف نے میردعی کا لفظ لکھا ہے اس کا ترجمہ تو یہ نہیں ہو سکتا جو

پروفیسر صاحب نے کیا ۱۲ شبلی

کر دینا ہو جسکو اس زمانہ کے سیاحون نے بارہا لکھا ہو اور سن قبیل اسی قسم کے
 غیر معتبر اور خلاف عقل بیانات کے ہو جو زمانہ وسطی کے سیاحون میں بیت المقدس
 کے مقام کے بارہ میں مشہور تھی۔ عبد اللطیف کوئی سوئخ نہیں ہو وہ محض ایک سیاح اور
 سفر نامہ لکھنے والا شخص ہو اور اس کے سفر نامہ مصر میں جو کچھ تاریخی بیانات کہیں کہیں
 آگے ہیں اور نہر کو زیادہ وثوق نہیں کرنا چاہیے۔ علاوہ برین خود اس کے بیان میں
 غلطیاں ہیں کیونکہ ارسطو کہی اسکندریہ میں نہیں آیا اور میوزیم کا بنائو الابی سکندر
 نہ تھا بلکہ بطلمیوس لاگی نے اسکی تعمیر کی تھی۔ عبد اللطیف سے کہیں زیادہ وقعت
 ابو الفرج کی تحریر کہہ کر کیونکہ یہ شخص فی الواقع عربوں کے مقیاس کے مطابق ایک
 بہت بڑا اور زبردست سوئخ ہو۔ علاوہ ایک بہت جید جُربانی دان ہونے کے انہیں
 اور قسموں کی علیت۔ عقلندی اور واقعات کے جانچنے اور انتخاب کر نیکی اعلیٰ درجہ کی
 قابلیت ہو۔ اسکی کتاب میں فلسفہ و تفسیر و مذہب و فقہ و صرف و نحو پر موجود ہیں اور کل
 ان علوم میں اسکی تصنیفات محض ایک سرسری واقفیت واسے کی تصنیفات نہیں
 ہیں بلکہ ایک بہت ہی عالم اور محقق شخص کی۔

اب کہو چاہیے کہ ابو الفرج (یعنی حارث بٹس باہر بٹکیس) کے
 حالات اور اس کے سوانح اور زمانہ پُر ذرا غور کریں۔ ابو الفرج ایک یہودی طبیب ہاؤن
 نامی کا بیٹا تھا اور شہر سلطین میں ۱۲۲۶ء میں پیدا ہوا۔ اسنے اپنی اوائل عمر ہی میں
 ابو الفرج کی سرانی تاریخ تو بنے نہیں دیکھی لیکن اسکی عربی مختصرہ الدل ہمارے پیش نظر ہو جو محض ہولی
 درجہ کی تصنیف ہے ۱۲۳۱ء

لیفٹ کاپ
 ٹیپ
 جے

ابوالفرج کے منقر
حالات زندگی

ایک بہت مضبوط تعلیم دہانی۔ سحر یانی اور عربی زبانوں میں پائی اور علاوہ انکے عیسائی علم کلام تاریخ اور علم طب میں بھی استعداد حاصل کی۔ خود اس کا باپ ترک مذہب کر کے عیسائی ہو چکا تھا اس واسطے ابوالفرج نے اپنے سنِ شہوہی سے عیسائی مذہب کی تعلیم پائی تحصیل علوم کے بعد سفرون اور سیاحتوں کے ذریعہ سے اوسنے اور بھی اپنے علوم کو بڑھتی دی۔ اور بہت کم سنی ہی میں اوسکے ہم وطن اوسکی بے انتہا عزت کرنے لگے۔ چنانچہ اکیس سال کی عمر میں وہ مقام گویا کا جو اس کے مولد سے قرب تھا بلشپ مقرر ہوا۔ تھوڑے ہی دنوں کے بعد وہ طالب کا بلشپ ہو گیا اور اس کے بعد ہی موصول کی قریب کی خانقاہ میں آیا اور وہاں اوسنے مافریان کا درجہ پایا۔ یہ درجہ یعقوبیون کے گرجے کا دوسرا درجہ ہے اور اس کے اوپر پیٹر یارک بھی کا درجہ باقی رہ جاتا ہے۔ اس عہدہ میں ابوالفرج کی حکومت ایشیائے کوچک کے بہت بڑے حصے پر مشتمل تھی۔ مافریان کا عہدہ کل مشرقی عہدوں میں بہت معزز اور با وقعت سمجھا جاتا ہے اور اس خاص زمانہ میں تو ہلاک کی چڑیا کیونکی وجہ سے اس کے متعلقہ خدمات کا انجام دینا بھی ایک نہایت مشکل امر تھا۔ کیونکہ ابوالفرج کو کوئی مرتبہ نصرانیوں کی طرف سے اوسکے حقوق آزادی کے لئے ہلاک کو کے پاس سفارتاً جانکی ضرورت پڑی تھی اور ان سفارتوں میں اپنی خوش تدبیری اور لیاقت کی بدولت اوسنے ہمیشہ پوری کامیابی حاصل کی۔ کما جاتا ہے کہ اس کا طبیب ہونا بھی ان کامیابیوں کا بہت بڑا باعث تھا۔ ہلاک کو کو اس پر بے انتہا اعتماد تھا اور اوسنے نہایت کشادہ پیشانی سے نصرانیوں کی آزادی کا فرمان

لکھ دیا۔ لیکن اصل یہ ہے کہ ابو الفرج کی ذاتی وجاہت اور اس کا علم اور علی الخصوص علم مجلس
 اوسکی عزت اور توقیر کا باعث ہوا اور اوسکی وجہ سے غلیہ علمداری کے نصرانیوں کو بھی عزت
 حاصل ہوئی۔ لیکن باوجود اس قدر علم و فضل کے جس نے اوس کو اپنے معاصرین میں نہایت
 مشہور بنا رکھا تھا ابو الفرج کا بھی اپنے اوس زمانہ کے محل خیالات اور توہمات کی
 زنجیروں میں جکڑا ہوا ہونا اوسکی صورت وفات سے ثابت ہے۔

کہا جاتا ہے کہ ابو الفرج فن نجوم میں نہایت لیسخ الاعتقاد تھا۔ اوسکی پیدائش اور اس کا
 بچپ ہونا اور اس کا مافریان ہونا یہ سب واقعے عطار داور رحل کے اقتران کے وقت
 وقوع میں آئے تھے اور اس واسطے اس کا اعتقاد تھا کہ اوسکی وفات بھی انہیں بناوٹ کے
 اقتران کے وقت واقع ہوگی۔ کیونکہ ان ستاروں کے اثر کو وہ اپنی زندگی کے لئے
 خاص سمجھتا تھا۔ حسب اتفاق اس اقتران سے کچھ دنوں پہلے ابو الفرج کو سخت بخار
 آگیا۔ اوسنے علاج سے مطلقاً انکار کیا اور کہا کہ ان ستاروں کا اقتران میری موت کی
 خبر دیتا ہے اور فی الواقع وہ مری گیا۔ سن وفات اس کا ۵۲۸ھ ہے۔

بے بڑی تاریخی تصنیف ابو الفرج کی اوسکی سریانی تالیف کو سمجھنا چاہیے۔ یہ ایک
 کتاب ہے جسکو اوسنے بہت سی سریانی، عربی، فارسی اور یونانی کتابوں سے
 نہایت تحقیق اور محنت کے ساتھ لکھا ہے۔ اس بڑی کتاب کا جیمین دینوی اور دینی
 تاریخین دونوں جمع ہیں اوسنے اپنے اخیر وقت میں ایک خلاصہ عربی میں لکھا جس کا
 نام تاریخ الدول ہے اور جسکو پلوک نے ۱۲۴۲ء میں چھاپا۔ یہ محض خلاصہ نہیں ہے۔

بلکہ اس میں بہت سی چیزیں ایسی ہیں جو اصل سریانی میں نہیں ہیں۔ آیا یہ مقامات ماہر
 کے احاطہ میں یا خود ابو الفرج نے اکوڑ پڑایا ہے؟ بخوبی نہیں معلوم ہوتا کیونکہ اس خلاصہ
 کے کل نسخے ناکامل ہیں۔ یہ واقعہ اسکندریہ کے کتب خانہ جلانے کا ہی جو عربی میں
 موجود ہو اصل سریانی میں نہیں پایا جاتا۔

اس واقعہ کے فقط عربی میں پائے جانے کی یہ وجہ بیان کی گئی ہے کہ چونکہ عربی کو
 ابو الفرج نے خاص مسلمانوں کی ضرورت سے لکھا تھا اس واسطے اس نے عربی خلاصہ
 میں یہ واقعہ بڑا دیا کیونکہ اس واقعہ کا اثر مسلمانوں پر بہت زیادہ پڑتا تھا۔ بہر حال اس
 واقعہ کا اصل سریانی میں نہ ہونا نہایت عجیب امر ہے اور اس سے زیادہ تعجب خیز
 یہ امر ہے کہ یہ واقعہ یوٹیکٹس اور المکین کی تاریخوں میں نہیں پایا جاتا یوٹیکٹس دسویں
 صدی میں خاص اسکندریہ میں پٹیر پارک تھا (اوسکی وفات کا سن ۹۴ء ہے) اور اوسے
 اسکندریہ کی فتح کا حال نہایت تفصیل سے لکھا ہے۔ اس میں شک نہیں کہ چونکہ وہ خاص
 موقع واقعہ پر تھا اس واسطے اس نے جن ذرائع سے اپنی تاریخ لکھی تھی وہ یقیناً متعدد
 اور قابل اعتبار ذرائع ہونگے۔ وہ خود ایک عالم آدمی تھا اور اوسکی نظر میں اتنے بڑے
 کتب خانہ کا تلف ہو جانا جس میں یقیناً بہت سی کتابیں نصرانیوں کے کام کی بھی ہوجا
 تھیں ایک نہایت اہم اور افسوس ناک واقعہ تھا اور اوسکو کوئی امر مانع نہیں تھا
 کہ وہ مسلمانوں کے اس کتب خانہ کو جلانے کا واقعہ تفصیل کے ساتھ لکھتا۔
 المکین بھی (جس کا زمانہ تین سو سال بعد تھا) نصرانی تھا اور اوسے اپنی تاریخ نصر

قدیم عیسائی ہر چونے
 اس واقعہ کو نہیں لکھا

میں لکھی۔ اوسنے بھی نہایت تفصیل سے اسکندریہ کی فتح کے واقعہ کو لکھا ہے لیکن اوسنے بھی اس کتب خانہ کے جملانے کی بابت ایک لفظ تک نہیں لکھا۔ یہ دونوں قدیم اور مابعد کے مورخ مقام واقعہ سے نہایت ابوالفرج کے قریب تر تھے۔ کیونکہ ابوالفرج نے اپنی کتاب ایشیائے کوچک میں تصنیف کی اور قیاس بھی چاہتا ہو کہ اوسنے اپنے واقعات کو رومیوں کی کتابوں سے لیا ہے جنہیں اسلام کی تاریخ بہت کچھ رنگی ہوئی ہو۔ مورخین رومی نے اپنے کو بالکل اسلام کا مخالف دکھایا ہے اور وہ اسلام کو ایک نہایت عذاب کی نظر سے دیکھتے ہیں۔ وہ سمجھتے ہیں کہ اولکافائدہ اسی میں ہے کہ وہ اسلام کو جس قدر ممکن ہو وحشی حالت میں دکھادیں اور یہ بہت ہی قرین قیاس ہے کہ یہ ساری کہانی کتب خانہ اسکندریہ کو جملانے کی انہیں مورخین رومی کی ایجاد ہے۔ یہ بھی ممکن ہے کہ ابوالفرج نے ایک اور واقعہ کو جو اوسکے بالکل مماثل ہے غلطی سے اسکندریہ کے بابت لکھ دیا ہو۔ وہ واقعہ یہ ہے کہ جب وقت سعد بن وقاص نے خلیفہ عمر کے وقت میں ایران کو فتح کیا ہے تو بہت سی فارسی کتابیں اوسکے ہاتھ لگیں اور اوسنے خلیفہ سے دریافت کیا کہ یہ کتابیں کیا کیجاوین اوسوقت خلیفہ نے یہ جواب دیا کہ اوکلو یا تو آگ میں ڈال دیا جاوے یا پانی میں۔

اگر ابوالفرج کے اس بیان پر ذرا غور کیا جاوے تو معلوم ہو گا کہ اوسمیں نہایت مبالغہ ہے۔ کہا جاتا ہے کہ چار ہزار حجام اس کتب خانہ کی کتابوں سے چہ مہینے تک گرم

ابوالفرج کہتا ہے
کی بابت لکھتا ہے

ہوتے رہے۔ یہ تو بالکل قطب الدین کے اوس بیان کے مقابل میں رکھنے کے قابل ہی جو اوس نے ہلاکو کے وقت میں بغداد کے کتب خانہ کی نسبت لکھا ہے۔ ہلاکو نے حکم دیا تھا کہ کتابیں و جلدیں ڈال دی جاویں اور اونکے ڈال دینے سے ایک پل بنگیا جیسے سو اور پیدل گزرتے رہے اور اون کتابوں میں سے اسقدر روشنائی دھلی کہ جلد کا پانی بالکل سیاہ ہو گیا۔

نہ فقط ابوالفرج کے بیان میں مبالغہ ہی پایا جاتا ہے بلکہ اوسکا بیان اور دوسری معتبر شہادتوں کے خلاف ہی معلوم ہوتا ہے۔ مثلاً عمرو نے جو خط خلیفہ عسمر کو فتح اسکندریہ کے بارہ مہین لکھا دیکھو (آرٹلڈ کے منتخبات عربی صفحہ ۱۴۵) اور ابوالدککی تحریر جزن اور ٹیل سوسا سیٹی کی روداد جلد ۳ صفحہ ۳۴۹) اوس میں یہ عبارت ہے ”میں نے شہر کو فتح کر لیا۔ اور اوسکی موجودات کی تشریح نہیں کر سکتا لیکن اسنے بیان پر کٹفا کرتا ہوں کہ اوس میں چار ہزار قصر ہیں چار ہزار حمام چالیس ہزار خراجگزار ہیں وہی چار سو شاہی سیکر ہیں اور بارہ ہزار باغ جنگی ترکاری بکثرت ہیں، اسی خط میں یہ بھی ہے کہ عسمر بون نے شہر کو لوٹنا چاہا تھا لیکن عمرو نے اونکو اس سے باز رکھا اور خلیفہ سے ہدایت طلب کی۔ خلیفہ نے بھی اس ارادہ کو ناپسند کیا۔ کتب خانہ کے جلائیہ کا حکم ہرگز اس بیان کے ساتھ مطابقت نہیں رکھتا۔ عمرو نے اپنے خط میں بہت سے عجائبات اور قیمتی چیزوں کا جو اسکندریہ میں موجود تھیں ذکر کیا ہے اور ایسا شخص جسکو خود ابوالفرج نے علم دوست سپہ سالار کہا ہے اسنے بڑے ذخیہ و کتب سے بالکل سکوت کرے

عربوں کا اس کے
مفصل خط میں کہنے کا
کا ذکر نہیں ہے۔

خیال میں نہیں آتا۔

یہ کہا جاسکتا ہے کہ عمرو نے کتب خانہ کا حال کسی دوسرے خط میں خلیفہ کو لکھا ہوگا لیکن عمرو اسکندریہ میں بہت توڑے دنوں رہا اور اس قلیل زمانہ میں اتنی مہلت نہ تھی کہ اس کو اس دوسرے (مفروض) خط کا جواب خلیفہ کے پاس سے ملتا۔
پس یہ سوال پیدا ہوتا ہے کہ آیا عربوں کے فتح اسکندریہ کے وقت وہاں کتب خانہ موجود تھا یا نہیں؟ یہی سوال گین نے بھی کیا ہے اور اس نے بھی ابو الفرج کے بیان کو نہایت خلاف قیاس دیکھا ہے۔

اب ہم تھم تھری کیفیت اس کتب خانہ کی بیان کرتے ہیں۔ اس کتب خانہ کا بانی بطلمیوس اول الملقب بہ لاگی جس نے ایک بڑا گروہ علما کا اپنے گھر جمع کیا تھا اور اسکندریہ کو ایک بہت بڑا مرکز علوم بنا دیا تھا۔ لیکن اس کے عہد سلطنت میں اس کتب خانہ کی محض بنیاد پڑی تھی اور اس کے بیٹے بطلمیوس II ثانی فاؤلفس نے جب کاہنہ تیسری صدی قبل مسیح ہجری اور سہر ضافہ کیا اور سیزیم کو بھی نئی رونق دی۔ اس زمانہ میں یہ سیزیم شہرہ آفاق اور مرجع و ماوی تمام مشہور علما سے عالم کا ہو گیا تھا اور تمام قصاص عالم سے طلب علم فلسفہ و ہنر آتے تھے حقیقت میں یہ اس زمانہ میں مشہور ترین مدارس قدیم میں سے تھا اور اس میں کمال علوم و فنون کی تعلیم ہوتی تھی۔ اگرچہ اس کے بعد کے زمانہ میں بھی کئی مشہور مدارس اور دارالعلوم ہوئے ہیں مثلاً دارالعلوم فیسیس و ایڈیسیا جو یونانی اور سریانی علوم کے واسطے مشہور مرکز گنے جاتے تھے لیکن ان میں سے کوئی بھی کیا بلحاظ وظائف

Ptolemaeus

کتب خانہ بیجوش فیہ

کی تاریخ
Ptolemaeus
Philadelphus

Nisibis

اور کیا بلحاظ شہرت اساتذہ اور نام آوری اسکندریہ کے مدرسے کو نہیں پہنچتا ہے۔
 کتب خانہ بھی ایک جزو اس مدرسہ کا تھا اور دونوں کی ترقی روز افزون ہوتی گئی۔ ان
 کتابوں کی تعداد چار لاکھ سے لیکر سات لاکھ تک لکھی گئی ہو لیکن یہ بیان مورخین متاخر کا
 ہے اور انہوں نے کوئی قابل اطمینان حوالہ اس تعداد کی نسبت نہیں دیا ہے۔ علاوہ
 اس کتب خانہ کے جو مدرسہ سے متعلق تھا اور بھی کئی کتب خانے اسکندریہ میں موجود تھے
 مثلاً معبد سارپس *Sarapis* کا کتب خانہ جس کا نام سراجیم تھا اور جسکی بابت *Strabon*
Turtullian کی تحریر سے معلوم ہوتا ہے کہ وہ تیسری صدی مسیحی سچی تک موجود تھا۔
 اسکے سوا کتب خانہ سید باسیٹیم *Sebastum* اور کئی چھوٹے کتب خانے بھی تھے۔
 ایسا معلوم ہوتا ہے کہ سات لاکھ کی تعداد جو بیان کی گئی ہے وہ ان کل کتب خانوں کی
 مجموعی تعداد ہے۔

لیکن جہاں تک خیال کیا جاسکتا ہے یہ شد و مد اسکندریہ کے کتب خانہ کا تناسب سے
 زیادہ نہیں رہا کیونکہ دوسری صدی قبل مسیح کے نصف دوم ہی میں یورجس ثانی
Euergetes II کے زمانہ میں علما اور ذی کمال لوگ اسکندریہ سے نکال دیئے گئے
 تھے اور اسکی وجہ سے مدرسہ میں بھی جو بالکل کتب خانہ کا ایک جزو تھا اور جسکی ساری
 عظمت ان علما سے تھی زوال آگیا تھا۔

خود یورجس ثانی *Euergetes III* نے اپنی پہلی غلطیوں پر متنبہ ہو کر اخیر میں
 علم کسیرت توجہ کی اور صاحب تصنیف ہو گیا یعنی ایک کتاب علم حیوانات لکھی اور

ہومر *Homer* کی نظم کو جمع کیا۔ اوسنے علما کو واپس بلائی کی کوشش کی لیکن کوئی
 آنے پر راضی نہ ہوا فقط ارستارک *Aristarch* جو ایک مشہور شخص اور استاد یو جٹیس کا
 تھا اسکندریہ میں باقی رہ گیا اور علمی اشتغال میں مصروف رہا۔ یو جٹیس ثانی سے جو لیس ہزیر
Julius Caesar تک جو سو برس کا زمانہ ہوتا ریخون میں مطلق کوئی پتہ اس مدرسہ کا
 نہیں پایا جاتا ہے۔ جیولیس سیزر کے زمانہ میں اس بقدر معلوم ہوتا ہے کہ ۴۷ قبل
 مسیح میں میوزیم میں لگ لگ گئی تھی اور بہت بڑا حصہ کتابوں کا اس آگ سے تلف
 ہو گیا تھا۔ *Strabo* اسٹرابو نے جو اس واقعہ کے بیس برس بعد یعنی ۲۴ قبل
 مسیح میں اسکندریہ گیا ہے وہ ان کی کل چیزوں کو نہایت تفصیل کے ساتھ لکھا ہے
 لیکن اوسنے کتب خانہ کا ذکر تک نہیں کیا ہے۔ ایسا معلوم ہوتا ہے کہ اون نقصانات
 کی جو آگ کے سبب سے کتب خانہ میں واقع ہو گئے تھے اس وقت تک بخوبی
 تلافی نہیں ہوئی تھی لیکن اس تلافی کا آگے چلکر ہو جانا اس سے ثابت ہے کہ سیوٹرین
Sueton اپنی کتاب سوانح ڈیاک لیشین *Diocletian* میں لکھتا ہے کہ اس پادشاہ نے
 اطالیہ کے کتب خانہ کی ضائع شدہ کتابوں کی تجدید بنوریہ نقول کتب خانہ اسکندریہ
 سے کر لی تھی۔ رومی شاہنشاہوں کے وقت میں سین ترقی و تین تنزل ایک دوسرے
 کے بعد آتے گئے۔ کاراکلا *Caracalla* نے جو تا ہی اسکندریہ پر ڈھائی تھی اوکی
 تلافی الکزنڈر سیویس *Suidas* نے کی اور مدرسہ کو از سر نو چلایا اور سیوڈ اس
Suidas کے بیان سے معلوم ہوتا ہے کہ ۳۹ عریک بھی میوزیم موجود تھا

لیکن سراییم اور اسکے کتب خانہ کا حال اس وقت تک تاریکی میں ڈرا ہوا ہے۔ یہ تو معلوم ہی کہ سراییم کا معبد جس سے وہ کتب خانہ متعلق تھا ۳۸۹ء میں ہنریو ڈوسیوس اعظم *Theodosius the Great* کے وقت میں ایک نصرانی گرجا بنادیا گیا تھا۔ آیا اس تبدیل کے وقت تک وہ کتب خانہ وہاں موجود تھا یا ضائع ہو گیا تھا۔ یا کتا قبرین طنطنینہ کو منتقل ہو گئی تھیں مطلق معلوم نہیں ہوتا۔

یہ اخیر خیال یعنی کتابوں کا قسطنطنینہ جاننا زیادہ تر قرین قیاس ہے کیونکہ تیوڈوسیوس ثانی نے جو کتب خانہ پانچویں صدی میں قسطنطنینہ میں قائم کیا وہ زیادہ تر مصر اور ایشیا کے کوچک کی کتابوں سے بنا ہوا تھا۔

جب کل واقعات متعلقہ تاریخ کتب خانہ اسکندریہ پر غور کیا جاوے تو یہی نتیجہ نکلتا ہے کہ جب وقت عربوں نے اسکندریہ کو فتح کیا ہے اس وقت اس مشہور و معروف کتب خانہ کا جسکی شہرت اس قدر قدیم زمانہ میں تھی اور جس نے اس زمانہ کی اشاعت علوم میں اس قدر مدد دی تھی کوئی حصہ باقی نہ تھا اور اگر تھا بھی تو بہت ہی تھوڑا حصہ تھا۔ اقوام اور ائمہ کی ترقی میں وہ قوت جاذبہ جو ہر چیز کو مرکز کی طرف کھینچتی ہے اور ساری ترقیوں کو کسی ایک مرکز پر جمع کر دیتی ہے اور قوم کے دور افتادہ اجزا کو بہت ہی ضعیف طور پر مرکز سے ملائی ہے اور زوال قوم میں تعمیل پیدا کرنے کا ایک بہت بڑا سبب بن جاتی ہے اس خاص موقع پر مصر و ایشیا میں بھی موجود تھی۔ یہ نہایت قرین قیاس ہے کہ مصر کا دور سے دور کا حصہ بھی اس

مرکز علوم اس دارالسلطنت کو اپنا علمی خراج پہنچنے پر مجبور تھا۔ اور یہی تعلیمی ان اقطا دور دراز کی تھی جس نے اسلام کی حیرت انگیز اور عالمگیر فتوحات کو (جو ہر ایک خواندہ تاریخ کے واسطے ایک پُر عجز اور تعجب خیز واقعہ ہے) ممکن کر دیا تھا۔ پیرو دین محمدی نے بلا شک بہت سی باقیات صالحات زمانہ قدیم کو نیست و نابود کر دیا لیکن اسمین بھی شک نہیں کہ میری رائے میں یہ الزام اسکندریہ کے کتب خانہ کو جملانے کا ان پر لگانا بالکل جھوٹ اور افترا ہے۔

ترجمہ مضمون پروفیسر وائٹ جسکو

اونہون نے اپنی کتاب تاریخ مصر میں درج کیا ہے
عربی میں ایک مثل ہے کہ الحدیث ذو شجون۔ ایک ایسی تصنیف میں جس کا
موضوع تفریح طبع ہو جو قدر چاہیں دور از مطلب مضامین کا ذکر کر سکتے ہیں۔ زیادہ
سنجیدہ مضامین کی کتابوں یا زیادہ باقاعدہ قسم کی تصنیفات میں سے بھی دور از
مطلب مضامین کا بیان کرنا بالکل خارج نہیں کیا جاسکتا بشرطیکہ ایسے بیانات سے
مصنف کی رائے کی تشریح و تائید زیادہ تر عمدگی سے ہو سکتی ہو۔ یعنی بشرطیکہ وہ
اس بیچ دربیچ راہ سے پڑھنے والے کو مقصد اصلی و غایت تحقیق تک پہنچا دے
کہ اسکو بخیر تک نہو۔

اسی قسم کے تاریخی سلسلہ بیانات جو ابو الفرج ہمیشہ اپنی ایک تاریخ میں جابجا بطور شاخ و در شاخ مضامین کے بیان کرتا ہے فیلو پونس نے جو نام کام کو شش کتب خانہ اسکٹریہ کے بچانے کی کی تھی اور جب کا ذکر اس مصنف نے سو اسی نے نہیں کیا اور اسکا حال ہو کہ صرف اسی ذریعہ سے معلوم ہوا ہے کہ اس مصنف نے بعض واقعات کو ضمنی طور پر بیان کرینکا طریق اختیار کیا تھا اس عیسائی فلاسفر نے عمرو بن العاص سے جبکہ (حضرت) عمر نے سپہ سالار فوج مقرر کیا تھا جو درخواست کی تھی اسکو اس عربی مؤرخ نے اسطرح تحریر کیا ہے:

مسٹر گبن لکھتا ہے کہ حضرت عمر کی کورائہ اطاعت کے ساتھ تعمیل کی گئی۔ کاغذ یا چمڑے کی کتابیں چار ہزار حامون میں تقسیم کی گئیں اور وہ کتابیں اس قدر قابل تعین کثرت سے تھیں کہ اس بیش بہا بندہ بن کے جملانے کے لئے چہرہ میں سے شکل سے کافی ہوئے۔ جب سے ابو الفرج کی تاریخ زبان لاطینی میں دنیا میں شائع ہوئی ہے تو قصہ بار بار منقول ہوا ہے۔ اور ہر مصنف نے زمانہ قدیم کی تصنیفات علوم و فنون کی بربادی پر جسکی کہی تلافی ہوگی نیکہ لی سے غصہ و ماتم کیا ہے۔ لیکن میرا ذاتی میلان استحکام کے ساتھ اسطرح ہو کہ واقعہ مذکورہ بالا اور اسکے نتائج و دونوں سے انکار کیا جاوے یہ واقعہ حقیقت میں ایک عجوبہ ہے۔ مؤرخ مذکور خود لکھتا ہے کہ فاسمع ما جرے

واعجب

اس عبارت کا بعینہ ترجمہ ہم اپنے مضمون میں نقل کر چکے ہیں اس لئے یہاں اسکا ذکر نقل کرنا بیفائدہ تھا۔ ۱۲ اشبیلی نعمانی

پہر آگے چلکر مسٹر گبن اس فقرہ پر ایک حاشیہ چڑھا کر لکھتے ہیں کہ یوٹیکس کی تاریخ
اور المیسن کی تاریخ عرب میں اس قصہ کا پتہ لگانا عبت ہو۔ ابو الفدا و مرتدی؟
و دیگر گروہ اہل اسلام کا سکوت چند ان مفیدہ قطعیت نہیں ہو کہ یونکہ وہ عیسائیوں کے
لٹریچر سے جاہل تھے۔

لیکن سب سے پہلے یہ دیکھنا ہو کہ آیا خود ابو الفرج کا بیان ہی مسٹر گبن نے
صحیح صحیح نقل کیا ہو یقیناً مورخ مذکور کے الفاظ سے یہ نتیجہ نکالنا واجب ہو کہ یہ کتابیں شہر
کے تمام چار ہزار حماموں میں بھلائے گئے تھیں۔

یہ کتابیں خواہ کتنی ہی حماموں میں تقسیم ہوئی ہوں ہر صورت میں ابو الفرج کی تحریر
اور وہ معنی جو میری رائے میں اس سے مفہوم ہوتے ہیں بجا ہیں وہ یہ نہیں لکھتا
کہ چھ مہینے جلنے کے لئے بمشکل ناکافی تھے۔ ایسا لکھنا اصل بیان کو غلط سمجھ کر
ادب پر غلط حاشیہ چڑھانا ہو۔ عربی مورخ۔ ابو الفرج کوئی بیان اس قسم کا نہیں کرتا وہ صرف
یہ واقعہ بیان کرتا ہو کہ نصف سال میں کل کتابیں جل چکی تھیں لیکن وہ اس امر کی تصریح
نہیں کرتا کہ کس قدر حماموں کے ذریعہ سے اون کتابوں کی بربادی عمل میں آئی۔ اس لئے
کتابوں کی ناقابل یقین کثرت تو یک گنت جاتی رہی۔ اس تمام عرصہ میں جب کہ یہ زمانہ
قدیم کی یادگار ہمیشہ کتابیں بتدریج جلتی تھیں کوئی خیال افسوس یا پشیمانی کا فاجتوں کے
دل میں پیدا نہوا نہ کوئی اس قسم کی خواہش پیدا ہوئی کہ اس گرانمایہ کتب خانہ کی باقیماندہ خزانوں
کو برباد ہی بتا ہی دہر بادی سے بچا لیا جائے۔ اس صورت میں ابو الفرج کا یہ کہنا

بجا ہر کہ ”فاسع و اعجب“ ان جنگلیوں کے بیرحم غضب اور وحشیانہ جہالت کو
سنو اور تعجب کرو۔

ننانیاً اگر ہم مسٹر گرن کی یہ بات تسلیم کر لیں کہ اس عام واقعہ کی نسبت صرف ابو الفرج ہی
کی شہادت ہو تو یہی اوسکی واقعیت کی نسبت محسوس کوئی معقول شبہ کر نیکی وجہ معلوم نہیں
ہوتی۔ بلکہ بطریق تنزل میں اس سے زیادہ تسلیم کرونگا۔ میں اس بات کو بھی مان لوں گا کہ
ابو الفرج نے سریانی تاریخ میں اس واقعہ کا بیان نہیں کیا۔ حالانکہ جس زمانہ میں وہ
واقعہ وقوع میں آیا اس زمانہ کا اوسنے عام طور پر ذکر بھی کیا ہو۔

ان دونوں عام تاریخوں کی کیفیت جن میں سے ایک زبان عربی میں لکھی گئی ہو اور
دوسری سریانی میں بذریعہ دو کتابوں کے جن کی حال میں اشاعت ہوئی ہو
بخوبی بیان کی جاسکتی ہو۔

کچھ عرصہ گزرا ایک کتاب شائع ہوئی تھی۔ بلحاظ اس امر کے کہ اس کتاب میں
واقعات کا نہایت سلیقہ سے انتخاب کیا ہو اور انکو عمدگی سے ترتیب دی ہو اور ان
واقعات کے ثبوت میں شواہد بیان کئے ہیں اور اس امر کی تحقیق میں کہ انہیں باہم
ایک دوسرے کے ساتھ کیا مناسبت ہو نہایت فراست ظاہر کی ہو اور تمام نتائج
قواعد منطق کی سخت پابندی کے ساتھ نکالے ہیں اور انکو دلیل نہ فصاحت سے
بیان کیا ہو وہ کتاب نہ صرف اہل برطانیہ کی تعریف و تحسین کی مستحق ہو بلکہ ہر شخص پر
جو صداقت اور انصاف اور انسانیت کو دوست رکھتا ہو اسکا شکریہ اور تعریف واجب ہو

یہ عالمانہ تصنیف تاریخ سیاست ملک برطانیہ کلان و فرانس ہر جو میرے فاضل دوست
 مسٹر ہربرٹ مارش نے جرمنی و انگریزی زبان میں لکھی ہے۔ انگریزی
 ایڈیشن کی نسبت مصنف مذکور یون لکھتا ہے کہ اس کتاب کو جو اب اہل برطانیہ کے روبرو
 پیش کی جاتی ہے ایک معنی میں ترجمہ کہہ سکتے ہیں کیونکہ یہ کتاب ابتداً زبان جرمنی میں لکھی
 گئی تھی۔ لیکن جبکہ مصنف نے خود اس کتاب کو لکھا ہے اسلئے اسکو اصل کتاب
 کہلانے کا ہی اوتنا ہی حق ہے۔ و حقیقت یہ کتاب لفظی ترجمہ نہیں ہے بلکہ اسی ایک
 مضمون کو دوسری زبان میں تحریر کیا ہے اور اونچی پہلی سندوں سے اسکا ثبوت دیا ہے
 مختلف مقامات میں نئے امور بھی اضافہ کئے گئے ہیں اور اونکی ترتیب میں ج چند
 تبدیلیاں کی گئی ہیں علاوہ ازیں جرمن مصنفوں کے حوالے اور بعض فقرات جو اس ملک
 کے پڑھنے والوں کے لئے ناقابل فہم تو نہیں مگر غیر دلچسپ تو ضرور ہوتے ترک
 کر دیے گئے ہیں۔

اس بیان سے کسی قدر اس امر کی تشریح ضرور ہو جائیگی جو میں ابوالفرح کی دو
 عام تاریخوں کی نسبت جنہیں سے ایک زبان عبرانی میں ہے اور دوسری زبان عربی
 میں کہنا چاہتا ہوں۔ ان دونوں تاریخوں میں عام طور پر ایک ہی مضمون بیان کیا
 گیا ہے لیکن جیسا مصنف نے اپنی دانت میں اس قسم کے پڑھنے والوں کے لئے
 جکے لئے اسنے یہ کتاب لکھی کسی امر کو نہایت دلچسپ سمجھا اسکے لحاظ سے کہیں کہیں
 کچھ امور اضافہ کئے گئے ہیں اور کہیں کہیں فروگزاشت بھی ہوئی ہے۔ مثلاً استعداد و اتعانت

محاصرہ فتح مکہ اور مختلف پیغامات جو چرچہ شیر دل اور اس کے فیاض حریف صلاح الدین کے درمیان آئے گئے وہ شام کی تاریخ میں زیادہ تفصیل سے بیان کئے گئے ہیں۔ لیکن عربی تاریخ میں اون سے بالکل سکوت کیا گیا ہے۔ برخلاف اس کے فلوپونس کا درخواست کرنا اور کتب خانہ اسکندریہ کا جلا یا جانے عربی تاریخ میں بیان کیا گیا ہے۔ اور تاریخ شام میں اسکا ذکر ترک کیا گیا ہے۔ اس قسم کی مثالیں بیشمار ہیں اور ہر ایک شخص اسکا غور فیصلہ کر سکتا ہے۔ کیونکہ دونوں تاریخین جہلی زبان میں مع لاطینی ترجمہ کے پبلک کے روبرو موعود ہیں۔

مجھے توقع ہے کہ اب آئندہ مسٹر گبین کا یہ اعتراض کہی نہ سنا جائیگا کہ جبکہ ایک طرف ہر ایک اجنبی شخص کی تحریر جو جسے چٹھی صدی کے اخیر میں ملک میڈیا کے حدود میں بیٹھ کر کتاب لکھی اور دوسری طرف ایسے دو قدیم مورخوں کا سکوت ہے جو دونوں عیسائی اور خاص مصر کے رہنے والے تھے اور انہیں بے بطریق یونیکس نے جو زیادہ تر قدیم ہر واقعات فتح اسکندریہ کو تفصیل سے بیان کیا ہے۔ اسلئے ان دونوں مورخوں کا ہی پلہ ہماری رہتا ہے۔ جب خود ابو الفرج نے اپنی شام کی عام تاریخ میں عمروں کی سوانح عمری بیان کی اور فتح اسکندریہ کا ذکر کیا اور باوجود اسکے کتب خانے کے جلائے جانے کا ذکر نہیں کیا بلکہ فلوپونس کا نام تک نہیں لیا تو دوسرے دو مورخ بھی ایسا ہی کیوں نہیں کر سکتے تھے؟ اس امام شرق کا جو علمی اور مذہبی پایہ ہے اور اسکی سنجیدگی و تقدس کی دو صفتوں کی نسبت مسلمانوں اور عیسائیوں نے جو کچھ متفق الہاے ہو کر لکھا ہے

اوسکے لحاظ سے میری رائے میں اگر وہ اپنی شہادت میں تنہا ہی ہوتے تو اسکی شہادت
مسٹر گبین کی حقیر خرد گہیری کی نسبت بہت زیادہ وزن رکھتی ہو۔

لیکن ہم مسٹر گبین کی منفیاندہ دلیل کے مقابلہ میں دو عنصری مؤرخوں کی اثباتی شہادت
پیش کرنے کی جرأت کریں گے یہ دو لون مؤرخ ایسے مستند مشفق ہیں کہ اونکے مستند
ہونے کی نسبت کوئی اعتراض نہیں کیا جاسکتا۔ اور وہ دو لون مذہب اسلام کے نہایت
سرمگرم معتقد ہیں میری مراد مقرر تری اور عبد اللطیف سے ہے جو اس واقعہ یعنی کتب خانہ
جلانے کا ذکر کرنے میں ہی متفق الہ اسے نہیں ہیں بلکہ ہکلو ٹیک ٹیک اوس مقام کا
نشان دیتے ہیں جہاں کتب خانہ مذکور قائم تھا۔ کیونکہ مینارون کا ذکر کرنے کے
بعد جنکو عمر ما پاپسی کے مینار کہتے ہیں اور بعض قدیم عمارت کے کنڈرات کا حال
لکھ کر وہ یہ لکھتے ہیں کہ اس مقام پر وہ کتب خانہ تھا جو عمرو بن العاص نے
خلیفہ عمر کے حکم سے جلایا تھا۔ اسلئے میں یہ نتیجہ نکالتا ہوں کہ عمرو بن العاص کا
کتب خانہ کو جلایا ٹھیک یوں کہنا چاہیے کہ برباد کرنا اور اوسکا اصل مقام ایسے
طور پر محقق ہو کہ اوس میں کوئی نزاع نہیں ہو سکتی۔

یہ



